

Mistoqsijiet Parlamentari

Seduta Nru. 92

It-Tnejn, 27 ta' Frar, 2023 fl-4:00 p.m.

IL-MOSTA U H'ATTARD - SERQ

5260. L-ONOR. IVAN BARTOLO staqsa lill- Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid kemm-il rapport ta' serq u kriminalità oħra kien hemm f'H'Attard u l-Mosta tul l-2022?

16/01/2023

ONOR. BYRON CAMILLERI: Infurmat li l-informazzjoni mitluba tinsab fit-tabella t'hawn taħt:

Reat	Attard	Mosta
Abbuż ta' awtorità pubblika	0	1
Hruq	1	0
Attentat ta' offiżi	7	8
Feriti fuq il-persuna	19	17
Ksur ta' kondizzjonijiet ta' pleġġ	0	1
Użu hażin tal-komputer	11	33
Reati kontra l-paċi pubblika	1	1
Hsarat	33	132
Vjolenza domestika	42	50
Offiżi ta' droga	4	3
Falsifikazzjoni	1	0
Frodi	33	63
Hasil ta' flus	1	0
Pornografija	0	1
Eżerċizzju arbitrarju ta' pretensjonijiet	7	12
Offiżi sesswali	2	1
Serq	43	97
Theddid u vjolenza privata	7	28
Vjolenza fuq ufficjal pubbliku	10	5

Seduta 92
27/02/2023

FES - IMPJEGATI

5261. L-ONOR. IVAN BARTOLO staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid kemm hemm impjegati fuq il-payroll tal-Fondazzjoni għal Servizzi Edukattivi (FES) u huma deployed fil-Ministeru tiegħu?

16/01/2023

ONOR. CLIFTON GRIMA: Ninforma lill-Onor. Interpellant li hemm 3 impjegati tal-FES li huma deployed fil-Ministeru.

Seduta 92
27/02/2023

AWTORITÀ TAL-IPPJANAR - PERMESSI TAL-IŻVILUPP FUQ ARTIJET

5262. L-ONOR. IVAN BARTOLO staqsa lill- Ministru għax-Xogħlijiet Pubbliċi u l-Ippjanar: Jista' l-Ministru jgħid kemm-il tomna ta' art hemm quddiem l-Awtorità tal-Ippjanar (PA) għall-permess tal-iżvilupp?

16/01/2023

ONOR. STEFAN ZRINZO AZZOPARDI: Nitlob lill-Onor. Interpellant jispeċifika għal liema tip ta' permessi qieghed jirreferi.

Seduta 92
27/02/2023

MEDICAL SCHOOL

5263. L-ONOR. IVAN BARTOLO staqsa lill- Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid jekk u meta se terġa' tibda tiffunzjona l-Medical School jew jekk hux se jkun hemm premises godda?

16/01/2023

ONOR. CHRIS FEARNE: Nitlob lill-Onor. Interpellant biex jirreferi l-mistoqsija lill-Ministeru kkonċernat.

Seduta 92
27/02/2023

FMS - IMPJEGATI

5264. L-ONOR. IVAN BARTOLO staqsa lill- Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid kemm hemm impjegati fuq il-payroll tal-Fondazzjoni għas-Servizzi Medici (FMS) u huma deployed fil-Ministeru tiegħu?

16/01/2023

ONOR. CHRIS FEARNE: Ninforma lill-Onor. Interpellant illi m'hemm l-ebda impjegati li jaħdmu l-Ministeru għas-Saħħa fuq il-payroll tal-FMS.

Seduta 92
27/02/2023

BENEFIĊĠI SOĊJALI

5548. L-ONOR. IVAN BARTOLO staqsa lill- Ministru għall-Politika Soċjali u d-Drittijiet tat-Tfal: B'referenza għall-benefiċċju soċjali ta' €100 li wiegħed il-Gvern li se jiġu depożitati fil-kont tal-bank tal-individwi li huma dovuti jirċevuhom, jista' l-Ministru jgħid x'kienu l-kriterji li permezz tagħhom intgħażlu l-persuni li kellhom jirċievu dan il-benefiċċju soċjali? Jista' jgħid kemm kien in-numru ta' persuni li rċevew dan il-benefiċċju soċjali? Jista' jgħid kemm kien hemm persuni li appellaw għaliex ma rċevewx dan il-benefiċċju soċjali?

23/01/2023

ONOR. MICHAEL FALZON: Nitlob lill-Onor. Interpellant jispeċifika għal liema wieħed mid-diversi benefiċċji, li ġew introdotti minn din l-amministrazzjoni, qed jirreferi.

Seduta 92
27/02/2023

WORK TIME REGULATIONS – LEAVE ANNWALI GHALL-IMPJEGATI

5855. L-ONOR. IVAN CASTILLO staqsa lill- Uffiċċju tal-Prim Ministru: Jista' l-Prim Ministru jipprovdi lista tabulata ta' dritt għal leave annwali għall-impjegati, skont id-direttivi tal-Unjoni Ewropea u l-Liġi Maltija, imqasma mill-Ordni dwar il-"Work Time Regulations"?

31/01/2023

ONOR. ROBERT ABELA: Ninforma lill-Onor. Interpellant li dak li qed jitlob għalih jgħid li mill-liġi skont kif inhu stipulat fl-Artikolu 8 tar-Regolamenti dwar l-Organizzazzjoni tal-Ħin tax-Xogħol (L.S. 452.87). Dawn ir-Regolamenti jipprovdu li kull haddiem huwa intitolat għal leave bi hlas kull sena li minn tal-anqas ikun ekwivalenti f'għadd ta' sigħat għal erba' ġimgħat u tnejn u tletin siegħa mkejjeq fuq il-baži ta' ġimgħa ta' erbghin siegħa xogħol, u fuq ġurnata ta' tmien sigħat xogħol. Infakkar ukoll lill-Onor. Interpellant li mill-Ewwel ta' Jannar 2021, fil-każ ta' impjegati whole-time, meta festa nazzjonali jew btala pubblika taħbat fil-ġurnata tas-Sibt jew tal-Ħadd jew f'ġurnata ta' mistrieħ tal-ġimgħa li għaliha impjegat ikollu jedd, dak l-impjegat ikollu dritt għal ġurnata oħra ta' leave għal vaganza matul dik l-

istess sena kalendarja. Dan ġie introdott sabiex jintradd lura dak li Partit Nazzjonalista fil-Gvern kien seraq mill-haddiema u b'hekk jiżdied il-hin mal-familja biex titjeb il-kwalità tal-ħajja u jissahħaħ il-bilanċ bejn il-ħajja tax-xogħol u dik privata.

Seduta 92
27/02/2023

DIER – LISTA/TABELLA TA' REATI

5856. L-ONOR. IVAN CASTILLO staqsa lill- Ministru għall-Ġustizzja: Jista' l-Ministru jipprovdi lista/i ftabella tar-reati kollha identifikati mid-Dipartiment għall-Impiegi u r-Relazzjonijiet Industrijali (DIER) skont it-tip, b'referenza għall-artikolu speċifiku fil-liġi miksura kif ukoll multa applikabbli, imqassma fis-sena bejn l-2013 u l-2022, li tinkludi wkoll analiżi tan-numru ta' kull tip fis-sena li ġew riżulti b'mod amikevoli, imħarrka, immultati, ħabs, li għadhom pendenti u kwalunkwe status ieħor, kif ukoll it-total f'ewro f'multi imposti u t-total effettivament miġbur, u t-total f'ewro f'arretrati dovuti lill-impjegati u t-total attwalment miġbur, imqassam ukoll separatament skont it-tip għal kull sena bejn l-2013 u l-2022?

31/01/2023

ONOR. JONATHAN ATTARD: Nirreferi lill-Onor. Interpellant għat-tweġiba tal-mistoqsija numru 5857.

Seduta 92
27/02/2023

DIER – LISTA/TABELLA TA' REATI

5857. L-ONOR. IVAN CASTILLO staqsa lill- Uffiċċju tal-Prim Ministru: Jista' l-Prim Ministru jipprovdi lista/i ftabella tar-reati kollha identifikati mid-Dipartiment għall-Impiegi u r-Relazzjonijiet Industrijali (DIER) skont it-tip, b'referenza għall-artikolu speċifiku fil-liġi miksura kif ukoll multa applikabbli, imqassma fis-sena bejn l-2013 u l-2022, li tinkludi wkoll analiżi tan-numru ta' kull tip fis-sena li ġew riżulti b'mod amikevoli, imħarrka, immultati, ħabs, li għadhom pendenti u kwalunkwe status ieħor, kif ukoll it-total f'ewro f'multi imposti u t-total effettivament miġbur, u t-total f'ewro f'arretrati dovuti lill-impjegati u t-total attwalment miġbur, imqassam ukoll separatament skont it-tip għal kull sena bejn l-2013 u l-2022?

31/01/2023

ONOR. ROBERT ABELA: Ninforma lill-Onor. Interpellant li l-liġi tax-xogħol, appartni l-Liġi primarja, tinkludi wkoll 'il fuq minn 100 Avviż Legali u li kollha jinkludu reati b'multi u pieni differenti. Qiegħed inpoġġi fuq il-Mejda tal-Kamra informazzjoni dwar il-Klassifikazzjoni tal-irregolaritajiet l-aktar komuni mill-2013 sal-2022 u informazzjoni dwar każi li ġew riżulti amikevolment, każi mħarrka, każi immultati, każi li wehlu l-ħabs, każi li għadhom pendenti kull sena, it-total f'ewro f'multi imposti, it-total f'ewro f'multi miġbura, it-total f'ewro f'arretrati dovuti, u t-total f'ewro attwalment miġbur mill-2013 sal-2022.

Seduta 92
27/02/2023

PROCĊEDURA DIER

5858. L-ONOR. IVAN CASTILLO staqsa lill- Uffiċċju tal-Prim Ministru: Jista' l-Prim Ministru jgħid x'inhuma l-proċeduri u l-perjodi ta' żmien segwiti mid-Dipartiment għall-Impiegi u r-Relazzjonijiet Industrijali (DIER) meta:

1. jidentifika li min iħaddem kiser liġi;
2. jiċħad dritt identiku b'mod ġenerali u ikun reċidiv, kemm jekk impjegat jagħmel talba jew le; u
3. jekk impjegat jiffirma jew le l-istqarrija finali tad-DIER?

31/01/2023

ONOR. ROBERT ABELA: Ninsab infurmat li każ li fih min ihaddem ikun kiser il-liġi jiġi identifikat b'żewġ modi li huma:

- jew persuna tirrapporta ksur ta' liġi mad-Dipartiment għar-Relazzjonijiet Industrijali u l-Impieg (DIER) li jkun jinvolvi pagi jew intitolamenti statutorji mhux imħallsa jew mhux imħallsa korrettament jew ksur ta' liġi tax-xogħol fuq drittijiet mhux monetarji; inkella

- meta jkun hemm rapport lid-Dipartiment, li jista' jkun anonimu, jew permezz ta' investigazzjoni ġenerika li d-Dipartiment ikun qed jorganizza abbażi ta' risk assessment. Dawn il-każi wkoll jistgħu jinvolvu ksur ta' liġi li jinvolvi drittijiet kemm monetarji kif ukoll drittijiet oħra bħal leave annwali, kuntratti tax-xogħol, hinijiet ta' xogħol etc.

F'każijiet ta' reati li ma jinvolvux drittijiet monetarji iżda ksur ta' liġi tax-xogħol, l-ispettur inkarigat mill-każ jinnotifika l-impjegatur dwar in-nuqqasijiet u jkompli jaħdem fuq il-każ sabiex min ihaddem jirregola ruħu. Jekk dan ma jsirx, il-każ jiġi riferut lill-pulizija (Prosekutur) li jressaq il-każ il-Qorti.

Meta l-każ jinvolvi pagi jew intitolamenti statutorji mhux imħallsa jew mhux imħallsa korrettament, il-persuna tintalab tippreżenta dokumenti neċessarji sabiex jibda l-proċess biex jiġu stabbiliti l-fatti, u eventwalment jinhadem l-ammont ta' pagi dovuti lill-impjegat jew ex impjegat. Min ihaddem jinghata ċans sabiex iwieġeb għal din il-claim. F'dan l-istadju l-impjegatur jista': jew jikkontesta l-claim u jressaq il-verżjoni tiegħu flimkien ma' provi, jew ihallas lill-impjegat il-pagi dovuti skont il-liġi. F'din il-fażi l-uffiċjal inkarigat mill-każ jieħu konjizzjoni tal-verżjonijiet imressqa miż-żewġ partijiet u mill-provi sottomessi, u jaġġorna l-claim sakemm il-każ jiġi solvut.

Xi drabi dawn il-każi jilhqgħu l-istadju fejn id-Dipartiment ikollu jmexxi l-każ għall-qorti, u dan għaliex l-impjegatur jew jibqa' ma jirregolarizzax ruħu, jew ma jkunx irrisponda għall-claim/s mibgħuta mid-Dipartiment. F'tali każi dawn jintbagħtu lill-Pulizija (Prosekutur) li jressqu l-każ il-Qorti.

Ninforma lill-Onor. Interpellant li reati taħt l-EIRA għandhom preskrizzjoni ta' sena.

Ninsab infurmat li dwar it-tieni punt tal-mistoqsija tal-Onor. Interpellant, il-proċeduri huma simili bħal dawk imsemmija aktar 'il fuq.

Dwar it-tielet punt tal-mistoqsija, jekk bi "stqarrija finali" l-Onor. Interpellant qiegħed jirreferi għall-iStatement of Account, id-Dipartiment ma jkunx f'pożizzjoni li johrog il-claim jekk l-iStatement of Account ma jkunx ikkonfermat mill-persuna li tkun fethet il-każ tagħha nnifisha.

L-ewwel Statement of Account li jinħareġ mhux neċessarjament ikun finali, u dan għaliex mill-investigazzjoni tad-Dipartiment jistgħu jirriżultaw fatti li jwasslu għal tibdil u aġġornament tal-iStatement of Account. Matul dan il-proċess il-claimant jinżamm aġġornat u jiġi informat dwar dak li jkun qed jirriżulta mill-investigazzjoni u kif allura jkunu qed jinbidlu l-parametri tal-claim fid-dawl tal-liġijiet applikabbli.

Seduta 92
27/02/2023

SERVIZZ PUBBLIKU - PROĊEDURA DWAR KSUR TAD-DRITTIJET TAL-IMPJIEG

5859. L-ONOR. IVAN CASTILLO staqsa lill-Uffiċċju tal-Prim Ministru: Jista' l-Prim Ministru jgħid x'inhi l-proċedura u l-perjodu ta' żmien segwit mill-Uffiċċju tal-Prim Ministru u d-diversi Ministeri, f'kull wieħed mill-każijiet li ġejjin separatament meta jsir jaf, kif ukoll jidentifika ruħu, ksur tad-drittijiet tal-impjeg, inklużi iżda mhux limitati għal atti ta' diskriminazzjoni tal-impjegati taċ-Ċivil, inkluż tqassim f'tabella skont it-tip, kif ukoll azzjoni meħuda, kull sena bejn l-2013 u l-2022?

31/01/2023

ONOR. ROBERT ABELA: Ninsab infurmat li fil-każijiet kollha elenkati, fis-Servizz Pubbliku japplikaw il-provvedimenti tad-diversi Manwali, policies u regolamenti relatati li jstipulaw il-proċeduri u ż-żmien li fih għandha tittiehed l-azzjoni. Uffiċjali Pubbliċi jistgħu jitolbu gwida jew informazzjoni mill-One-Stop-Shop għall-Uffiċjali Pubbliċi, kif ukoll iressqu ilment quddiem il-Grievances Board rigward allegati ingustizzji fil-konfront tagħhom.

Seduta 92
27/02/2023

REKWIŻITI LEGALI FIL-KARTA TAL-PAGA TAL-EDUKATUR

5860. L-ONOR. IVAN CASTILLO staqsa lill- Ministru għall-Finanzi u x-Xogħol: Jista' l-Ministru jgħid liema mir-rekwiżiti legali minimi li għejjin, skont il-L.S.452.116, li daħlu fis-seħħ fl-1 ta' Jannar 2019, huma inklużi, u liema mhumiex inklużi, fil-karta tal-paga (payslip) tal-Edukatur, sa Diċembru 2022 mill-Ministeru għall-Edukazzjoni:

1. l-isem tal-prinċipal;
2. l-isem tal-impjegat;
3. l-indirizz tal-prinċipal;
4. it-titolu tal-pożizzjoni tal-impjegat;
5. is-somma totali tal-pagi mħallsa;
6. il-breakdown tas-somma totali tal-pagi mħallsa;
7. il-perjodu li fir-rigward tiegħu l-kontenut tiegħu jirrelata;
8. in-numru ta' sigħat normali maħduma;
9. in-numru ta' sigħat imħallsa bħala overtime;
10. in-numru ta' sigħat imħallsa b'rata speċjali;
11. in-numru ta' sigħat ta' leave annwali li ttieħdu;
12. il-bilanċ ta' leave li jkun fadal;
13. il-pagi bażiċi riċevuti;
14. breakdown ta' kwalunkwe bonuses u allowances; u
15. kwalunkwe tnaqqis effettwat, inkluż kontribuzzjonijiet tas-sigurtà soċjali nazzjonali, taxxa u oħrajn?

31/01/2023

ONOR. CLYDE CARUANA: Nitlob lill-Onor. Interpellant sabiex jirreferi din il-mistoqsija lill-Ministru kkonċernat.

Seduta 92
27/02/2023

QORMI HEALTH CENTRE – X-RAY MACHINE

5902. L-ONOR. IAN VASSALLO staqsa lill- Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid jekk f'Jannar l-x-ray machine tal-Qormi Health Centre kenitx qed tiffunzjona kuljum u kemm-il eżami ta' x-ray sar?

01/02/2023

ONOR. CHRIS FEARNE: Nirreferi lill-Onor. Interpellant għar-risposta tal-mistoqsija parlamentari numru 5948.

Seduta 92
27/02/2023

BIRKIRKARA - ĊENTRU TAS-SAĤĤA – XOGHOL

5903. L-ONOR. IAN VASSALLO staqsa lill- Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid f'liema stat wasal ix-xogħol fiċ-Ċentru tas-Saħħa ta' Birkirkara u meta se jkun lest biex jilqa' l-pazjenti?

01/02/2023

ONOR. CHRIS FEARNE: Nirreferi lill-Onor. Interpellant għar-risposta tal-mistoqsija parlamentari numru 5593.

Seduta 92
27/02/2023

KURA LIL NISA LI JKUNU TILFU T-TARBIJA

5904. L-ONOR. IAN VASSALLO staqsa lill- Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid jekk nisa li jkunu tilfu t-tarbija tagħhom waqt it-tqala u dawk in-nisa li jkunu qed jistennew jew kellhom tarbija jiġux ikkurati fl-istess swali fl-Isptar Mater Dei?

01/02/2023

ONOR. CHRIS FEARNE: Ninforma lill-Onor. Interpellant illi dawk in-nisa li jkunu tilfu t-tarbija tagħhom waqt it-tqala u dawk in-nisa li jkunu qed jistennew jew kellhom tarbija, fejn hu possibbli ma jingħatawx kura fl-istess swali.

Seduta 92
27/02/2023

IMĠARR – TRIQ SIR HARRY LUKE - XOGHLIJET

5905. L-ONOR. IAN VASSALLO staqsa lill- Ministru għall-Ambjent, l-Enerġija u l-Intrapriża: Tista' l-Ministru tgħid jekk kienx hemm xi żvilupp fuq it-Triq Sir Harry Luke, l-Imġarr, u x-xogħlijiet li hemm bżonn isiru min-naħa tal-Ministeru tagħha?

01/02/2023

ONOR. MIRIAM DALLI: Ninsab infurmata li waqt li Infrastructure Malta se tkun għaddejja bix-xogħlijiet fit-triq imsemmija, il-Korporazzjoni għas-Servizzi tal-Ilma se tibdel il-mains tal-ilma u d-drenaġġ. Bl-istess mod hemm ukoll qbil sabiex l-Enemalta tgħaddi żewġ feeders waqt li jkunu għaddejjin ix-xogħlijiet.

Seduta 92
27/02/2023

IMĠARR – TRIQ SIR HARRY LUKE - XOGHLIJET

5906. L-ONOR. IAN VASSALLO staqsa lill- Ministru għat-Trasport, l-Infrastruttura u l-Proġetti Kapitali: Jista' l-Ministru jgħid jekk kienx hemm xi żvilupp fuq it-Triq Sir Harry Luke, l-Imġarr, u x-xogħlijiet li hemm bżonn isiru min-naħa tal-Ministeru tiegħu?

01/02/2023

ONOR. AARON FARRUGIA: Ninforma lill-Onor. Interpellant li Infrastructure Malta varat proċess ta' konsultazzjoni mal-Kunsilli Lokali, fosthom dak tal-Imġarr, fejn talbithom jagħtu lista ta' toroq li għandhom bżonn xogħol infrastrutturali u li huma ta' prijorità għal lokalità tagħhom, sabiex ikunu jistgħu jsiru fis-sinjura li ġejjn. Dan skont skeda dettaljata li qed tiġi diskussa u maqbula magħhom. Infatti, Triq Sir Harry Luke hija waħda mit-toroq li tinsab fil-lista tal-prijoritajiet.

Seduta 92
27/02/2023

IMTARFA – PROĠETT TAČ-ĊENTRU TERAPEWTIKU

5907. L-ONOR. IAN VASSALLO staqsa lill- Ministru għall-Politika Soċjali u d-Drittijiet tat-Tfal: Jista' l-Ministru jgħid jekk hemmx xi żviluppi fuq il-proġett tač-ċentru terapewtiku fl-Imtarfa u xi pjan qed ihejji?

01/02/2023

ONOR. MICHAEL FALZON: Nitlob lill-Onor. Interpellant sabiex jirreferi għat-tweġiba li ngħatat għall-mistoqsija parlamentari 3275.

Seduta 92
27/02/2023

MINISTRU GHAL GHAWDEX - KAROZZA UFFIĊJALI U S-SECOND CAR TIEGHU

6201. L-ONOR. CLAUDETTE BUTTIGIEG staqsiet lill- Ministru għal Ghawdex: Jista' l-Ministru jgħid x'inhi l-għamla tal-karozza uffiċjali kif ukoll tas-second car tiegħu? Jista' jgħid jekk inħarġitx tender għall-għażla tal-karozzi uffiċjali li juża hu u min rebaħ dan it-tender? Jekk ma nħareġ l-ebda tender, jista' jgħid:

- a) mingħand min inxtraw u kemm ġew jiswew il-karozza uffiċjali u s-second car tiegħu; u/jew
- b) kemm qed jinkrew kuljum il-karozza uffiċjali u s-second car tiegħu?

07/02/2023

ONOR. CLINT CAMILLERI: Il-vettura uffiċjali tal-Ministru għal Ghawdex, hija tal-għamla BMW 520 D Saloon. Din hija l-unika vettura uffiċjali tal-Ministru, peress li dan ma għandux second car. Preżentement, il-vettura qed tinkera għal €10,220 fis-sena.

Seduta 92
27/02/2023

MINISTRU GHALL-INTERN, IS-SIGURTA', IR-RIFORMI U L-UGWALJANZA - KAROZZA UFFIĊJALI U S-SECOND CAR TIEGHU

6202. L-ONOR. CLAUDETTE BUTTIGIEG staqsiet lill- Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid x'inhi l-għamla tal-karozza uffiċjali kif ukoll tas-second car tiegħu? Jista' jgħid jekk inħarġitx tender għall-għażla tal-karozzi uffiċjali li juża hu u min rebaħ dan it-tender? Jekk ma nħareġ l-ebda tender, jista' jgħid:

- a) mingħand min inxtraw u kemm ġew jiswew il-karozza uffiċjali u s-second car tiegħu; u/jew
- b) kemm qed jinkrew kuljum il-karozza uffiċjali u s-second car tiegħu?

07/02/2023

ONOR. BYRON CAMILLERI: Infurmat li l-karozza li taqa' fil-portafoll tal-Ministru għall-Intern, is-Sigurtà, ir-Riformi u l-Ugwaljanza hi tat-tip Mercedes, mikrija mingħand Burmarrad Commercials għal 28 Ewro kuljum. Il-Ministru ma jagħmilx użu minn second car.

Seduta 92
27/02/2023

MINISTRU GHAT-TURIŻMU - KAROZZA UFFIĊJALI U S-SECOND CAR TIEGHU

6203. L-ONOR. CLAUDETTE BUTTIGIEG staqsiet lill- Ministru għat-Turiżmu: Jista' l-Ministru jgħid x'inhi l-għamla tal-karozza uffiċjali kif ukoll tas-second car tiegħu? Jista' jgħid jekk inħarġitx tender għall-għażla tal-karozzi uffiċjali li juża hu u min rebaħ dan it-tender? Jekk ma nħareġ l-ebda tender, jista' jgħid:

- a) mingħand min inxtraw u kemm ġew jiswew il-karozza uffiċjali u s-second car tiegħu; u/jew
- b) kemm qed jinkrew kuljum il-karozza uffiċjali u s-second car tiegħu?

07/02/2023

ONOR. CLAYTON BAROLO: Ninforma lill-Onor. Interpellanta li l-karozza uffiċjali tiegħi hija Mercedes-Benz EQC 400 li hija mikrija mingħand Burmarrad Commercials għal €33.67-il ġurnata. Il-karozza ntgħażlet wara li ngabru 3 stimi minn fornituri differenti. Ninfirmaha wkoll li m'għandi l-ebda second car.

Seduta 92
27/02/2023

MINISTRU GHALL-AMBJENT, L-ENERĠIJA U L-INTRAPRIŻA - KAROZZA UFFIĊJALI U S-SECOND CAR TAGHHA

6204. L-ONOR. CLAUDETTE BUTTIGIEG staqsiet lill- Ministru għall-Ambjent, l-Enerġija u l-Intrapriża: Tista' l-Ministru tgħid x'inhi l-għamla tal-karozza uffiċjali kif ukoll tas-second car tagħha? Tista' tgħid jekk

inħarġitx tender għall-għażla tal-karozzi uffiċjali li tuża hi u min rebaħ dan it-tender? Jekk ma nħareġ l-ebda tender, tista' tgħid:

- a) mingħand min inxtraw u kemm ġew jiswew il-karozza uffiċjali u s-second car tagħha; u/jew
- b) kemm qed jinkrew kuljum il-karozza uffiċjali u s-second car tagħha?

07/02/2023

ONOR. MIRIAM DALLI: Nirreferi lill-Onor. Interpellanta għar-risposta li tajt għall-Mistoqsija Parlamentari numru 21504.

Seduta 92
27/02/2023

MINISTRU GHALL-FINANZI U X-XOGHOL - KAROZZA UFFIĊJALI U S-SECOND CAR TIEGHU

6205. L-ONOR. CLAUDETTE BUTTIGIEG staqsiet lill- Ministru għall-Finanzi u x-Xogħol: Jista' l-Ministru jgħid x'inhi l-għamla tal-karozza uffiċjali kif ukoll tas-second car tiegħu? Jista' jgħid jekk inħarġitx tender għall-għażla tal-karozzi uffiċjali li juża hu u min rebaħ dan it-tender? Jekk ma nħareġ l-ebda tender, jista' jgħid:

- a) mingħand min inxtraw u kemm ġew jiswew il-karozza uffiċjali u s-second car tiegħu; u/jew
- b) kemm qed jinkrew kuljum il-karozza uffiċjali u s-second car tiegħu?

07/02/2023

ONOR. CLYDE CARUANA: Ninforma lill-Onor. Interpellanta li qed nagħmel użu mill-karozza privata tiegħi mingħajr ma nieħu ebda forma ta' kumpens jew allowance ta' dan.

Seduta 92
27/02/2023

MINISTRU GHALL-EDUKAZZJONI, L-ISPORT, IŻ-ŻGHAŻAGH, IR-RIĊERKA U L-INNOVAZZJONI - KAROZZA UFFIĊJALI U S-SECOND CAR TIEGHU

6206. L-ONOR. CLAUDETTE BUTTIGIEG staqsiet lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid x'inhi l-għamla tal-karozza uffiċjali kif ukoll tas-second car tiegħu? Jista' jgħid jekk inħarġitx tender għall-għażla tal-karozzi uffiċjali li juża hu u min rebaħ dan it-tender? Jekk ma nħareġ l-ebda tender, jista' jgħid:

- a) mingħand min inxtraw u kemm ġew jiswew il-karozza uffiċjali u s-second car tiegħu; u/jew
- b) kemm qed jinkrew kuljum il-karozza uffiċjali u s-second car tiegħu?

07/02/2023

ONOR. CLIFTON GRIMA: Ninforma lill-Onor. Interpellant li l-għamla tal-karozza uffiċjali tal-Ministru għall-Edukazzjoni, l-Isport, iż-Żgħażaġh u l-Innovazzjoni hi BMW 530E IPERFORMANCE. Din il-karozza qed tinkera €13,200 kull sena mingħand J.Zammit Ltd.

Niġbed l-attenzjoni tal-Onor. Interpellant li l-Ministru m'għandux second car.

Seduta 92
27/02/2023

GHAWDEX – SPIŻA U XOGHOL FUQ GRAWNDS TAL-FUTBOL

6240. L-ONOR. CHRIS SAID staqsa lill- Ministru għal Ghawdex: Jista' l-Ministru jgħid mis-sena 2019 sal-lum kemm kienet l-ispiza totali fuq grawnds tal-futbol f'Ghawdex min-naħa tal-Ministeru għal Ghawdex? Jista' jgħid kemm kienet l-ispiza fuq kull grawnd partikolari u x'kien ix-xogħol li sar? Jista' jgħid ma' kull grawnd tal-futbol f'Ghawdex kemm hemm haddiema assenjati mill-Ministeru għal Ghawdex jew minn xi skema u x'inhu x-xogħol ta' kull haddiem? Jista' l-Ministru jgħid liema xogħol fadal isir fuq il-grawnds tal-Qala u tan-Nadur u meta hu mistenni li jsir dan ix-xogħol?

07/02/2023

ONOR. CLINT CAMILLERI: Ninforma lill-Onor. Interpellant li l-informazzjoni għadha qed tingabar u ser tinghata f'xi seduta oħra.

Seduta 92
27/02/2023

TRIBUNAL GĦAL TALBIET TAL-KONSUMATURI – ARBITRI U KAŻIJET DEĊIŻI

6241. L-ONOR. CHRIS SAID staqsa lill- Ministru għall-Inkluzjoni, il-Volontarjat u d-Drittijiet tal-Konsumatur: B'referenza għall-Avviz Legali Nru 15 tal-2023, tista' l-Ministru tgħid jekk ir-rimunerazzjoni lill-arbitru ta' hlas ta' €150 għal kull każ hijiex irrispettivament min-numru ta' seduti li jsiru f'kull każ? Tista' l-Ministru tgħid kemm attwalment hemm arbitri fir-rigward tat-Tribunal għal Talbiet tal-Konsumaturi, u f'kull każ meta tiġi fi tmien il-hatra ta' kull wieħed minnhom? Tista' tgħid ukoll tul l-2022 kemm ġew deċiżi każijiet mit-Tribunal għal Talbiet tal-Konsumaturi u f'kemm minn dawn il-każijiet ġew ukoll mogħtija danni morali a tenur tal-artikolu 21 tal-Att dwar l-Affarijiet tal-Konsumatur, Kap. 378?

07/02/2023

ONOR. JULIA FARRUGIA PORTELLI: Ninforma lill-Onor. Interpellant li l-hlas ta' €150 għal kull każ huwa irrispettivament min-numru ta' seduti li jsiru mill-Arbitri. L-Avviz Legali 15 tal-2023 huwa ċar f'dan ir-rigward fejn jgħid li din ir-rata tapplika għal kull każ, kemm jekk deċiż, ċedut jew irtirat u ma hemmx referenza għan-numru ta' seduti.

Rigward l-informazzjoni mitluba fuq l-Arbitri tat-Tribunal għal Talbiet tal-Konsumaturi, ninforma lill-Onor. Interpellant li bhalissa hemm sitt arbitri u hawn taht hawn id-dettalji mitluba, inkluz it-tmien tal-hatra ta' kull arbitru:

- Dr. Martha Mifsud - 10 ta' Mejju 2023
- Dr. Michela Spiteri - 16 ta' Ġunju 2023
- Dr. Mattia Felice - 5 ta' Settembru 2024
- Dr. Charmaine Cherrett - 11 ta' Diċembru 2025
- Dr. Deborah Schembri - 11 ta' Diċembru 2025
- Dr. Richard Sladden - 22 ta' Jannar 2026

Bħala risposta għall-aħħar mistoqsija, ninforma lill-Onor. Interpellant li fl-2022 ġew deċiżi hamsa u sebghin (75) każ u ma kien hemm l-ebda każ fejn ġew mogħtija danni morali a tenur l-artikolu 21 tal-Att dwar l-Affarijiet tal-Konsumatur.

Seduta 92
27/02/2023

PROĠETT TA' PERMANENT LINK BEJN MALTA U GĦAWDEX

6292. L-ONOR. CHRIS SAID staqsa lill- Ministru għat-Trasport, l-Infrastruttura u l-Proġetti Kapitali: B'referenza għall-proġett ta' permanent link bejn Malta u Għawdex, jista' l-Ministru jgħid:

- a. fl-aħħar tmien xhur xi żviluppi kien hemm fejn jidhol dan il-proġett;
- b. liema studji hemm għaddejnin meta jwieġeb din il-mistoqsija u min qed jagħmel dawn l-istudji;
- ċ. jekk fl-aħħar tmien xhur kienx hemm xi studji li ġew konklużi; u
- d. jekk kien hemm studji konklużi, liema kienu dawn l-istudji, min għamilhom u jistax iqiegħed kopja tagħhom fuq il-Mejda tal-Kamra?

08/02/2023

ONOR. AARON FARRUGIA: Ninforma lill-Onor. Interpellant li hekk kif spjegat b'mod dettaljat fit-twegiba għall-Mistoqsija Parlamentari 22403 kif ukoll għall-Mistoqsija Parlamentari 171, fix-xhur li għadew intemm l-ewwel stadju (pre-qualification questionnaire) tal-għażla tal-kuntratturi li ser jibnu u joperaw din l-infrastruttura ġdida, meta nharġet l-ewwel rakkomandazzjoni. Madankollu, kif diġà spjegat lil din il-Kamra, tnejn mill-offerenti l-oħrajn issottomettew appell biex joġġezzjonaw għar-rakkomandazzjoni li huma ma jimxux għat-tieni stadju tal-proċess. Dawn iż-żewġ appelli għadhom fil-proċess li jinstemgħu mill-Public Contracts Review Board. Il-proċess tal-għażla jidhol fit-tieni fażi tiegħu meta jkun hemm deċiżjoni dwar dawn l-appelli.

Sadanittant, kif spjegat ukoll fit-twegibiet għall-Mistoqsijiet Parlamentari indikati aktar kmieni, l-esperti mqabbdin biex jistudjaw dan il-proġett u jhejju l-environmental impact assessment tiegħu, qed jaħdmu fuq

micro simulation model li janalizza l-effetti tal-mina l-ġdida fuq il-junctions u t-toroq tal-madwar. Kif diġà għedna kemm-il darba, ladarba jitlestew il-proċessi tal-għażla tal-kuntratturi u l-istudji relatati, l-istudji kollha li qed isiru jew li għad iridu jsiru jiġu ppubblikati għall-konsultazzjoni pubblika, hekk kif jitlob il-proċess stabbilit biex ikun determinat il-permess finali għall-proġett mill-awtoritajiet tal-ambjent u l-ippjanar.

Seduta 92
27/02/2023

MINISTERU GĦAL GĦAWDEX - UFFIĊJALI

6293. L-ONOR. CHRIS SAID staqsa lill- Ministru għal Għawdex: Jista' l-Ministru jwieġeb il-mistoqsijiet parlamentari 3713 u 4798 kollha kemm huma (intiera) u jqiegħed fuq il-Mejda tal-Kamra lista shiħa tal-uffiċjali kollha minn Manager, Manager I u Manager II 'il fuq fil-Ministeru għal Għawdex, bid-dettalji tar-responsabbiltajiet tagħhom u l-pakkett finanzjarju shiħ ta' kull uffiċjal u kemm ilhom (inkluż snin u xhur) f'din il-kariga?

08/02/2023

ONOR. CLINT CAMILLERI: Ninforma lill-Onor. Interpellant biex jagħmel referenza għall-informazzjoni li nġhatat fil-mistoqsija parlamentari 3713.

Seduta 92
27/02/2023

MĠARR, MARSALFORN U X-XLENDI, GĦAWDEX – “TENDER FOR THE MANAGEMENT (SERVICE OF TRADESMEN OPERATORS) OF THE FISHERS' FACILITIES”

6295. L-ONOR. CHRIS SAID staqsa lill- Ministru għal Għawdex: B'referenza għat-tweġiba tal-mistoqsijiet parlamentari 3634, 3823 u 4601 dwar is-sejħa li hareġ il-Ministeru tiegħu f'dawn l-aħħar ġimgħat għal “Tender for the management (service of tradesmen operators) of the fishers' facilities situated at Mġarr, Marsalforn and Xlendi, Gozo” jista' l-Ministru jwieġeb il-mistoqsija intera (kollha kemm hi) u jgħid ukoll min kien qed joffri dan is-servizz, sena b'sena, f'dawn l-aħħar hames snin u kemm kienet l-ispiza, sena b'sena, f'dawn l-aħħar hames snin?

08/02/2023

ONOR. CLINT CAMILLERI: Ninforma lill-Onor. Interpellant biex jagħmel referenza għall-informazzjoni li nġhatat fil-mistoqsija parlamentari numru 3823 u 4601.

Seduta 92
27/02/2023

MINISTERU GĦAL GĦAWDEX – APPLIKAZZJONI GĦALL-PROĠETTI F'GĦAWDEX

6296. L-ONOR. CHRIS SAID staqsa lill- Ministru għall-Ekonomija, il-Fondi Ewropej u l-Artijiet: Jista' l-Ministru jgħid liema huma l-proġetti f'Għawdex li l-Ministeru għal Għawdex applika għalihom u liema minnhom ġew aċċettati u liema ma ġewx aċċettati biex isiru mill-programm '*Connecting Europe Facility of the European Union*', kemm inġhata flus s'issa u kemm se jingħata flus minn dan il-fond il-Ministeru għal Għawdex għal dawn il-proġetti?

08/02/2023

ONOR. SILVIO SCHEMBRI: Nitlob lill-Onor. Interpellant sabiex jirreferi din il-mistoqsija lill-Ministru kkonċernat.

Seduta 92
27/02/2023

MFSA – RAPPORTI GHAND IL-WHISTLEBLOWER

6307. L-ONOR. DAVID AGIUS staqsa lill- Ministru għall-Finanzi u x-Xogħol: Jista' l-Ministru jwieġeb il-mistoqsija parlamentari 6012 u jgħid kemm daħlu rapporti għand il-Whistleblower tal-Awtorità għas-Servizzi Finanzjarji ta' Malta (MFSA) sena b'sena mis-sena 2015 sad-data li tiġi mwieġba din il-mistoqsija?

08/02/2023

ONOR. CLYDE CARUANA: Ninforma lill-Onor. Interpellant illi l-Whistleblowing Reports Unit fi hdan l-Awtorità Maltija għas-Servizzi Finanzjarji (MFSA) irċeviet 22 rapport mill-2015 sal-lum taht l-Att dwar il-Protezzjoni ta' Informant (Kap. 527).

Seduta 92
27/02/2023

MFSA - UFFIĊJALI

6308. L-ONOR. DAVID AGIUS staqsa lill- Ministru għall-Finanzi u x-Xogħol: Jista' l-Ministru jwieġeb il-mistoqsija parlamentari 6013 u jgħid min hu jew huma l-uffiċjali fi hdan l-Awtorità għas-Servizzi Finanzjarji ta' Malta (MFSA) li għandhom aċċess għall-email, li d-dettalji dwaru qed jintbagħtu separatament?

08/02/2023

ONOR. CLYDE CARUANA: Ninforma lill-Onor. Interpellant illi l-uffiċjali li għandhom aċċess għall-email dwar rapporti ta' żvelar ta' informazzjoni protetta (Whistleblowing Reports Unit) fi hdan l-Awtorità Maltija għas-Servizzi Finanzjarji huma uffiċjali responsabbli għall-investigazzjonijiet ta' allegat ksur ta' liġijiet u regoli rilevanti. Minhabba s-sensittività tal-funzjoni u raġunijiet ta' protezzjoni tad-data d-dettalji tal-uffiċjali mhux qed jingħataw.

Seduta 92
27/02/2023

MFSA – EMAILS MINGHAND ONLINE NEWS PORTALS JEW MEDIA HOUSES TA' AHBARIJET LOKALI

6309. L-ONOR. DAVID AGIUS staqsa lill- Ministru għall-Finanzi u x-Xogħol: Jista' l-Ministru jwieġeb il-mistoqsija parlamentari 6016 u jgħid kemm-il email b'mistoqsijiet minghand online news portals jew media houses ta' aħbarijiet lokali jew internazzjonali ma ġewx imwieġba mill-Awtorità għas-Servizzi Finanzjarji ta' Malta (MFSA) matul is-snin 2020, 2021, 2022 u Jannar 2023? Jista' jgħid min fi hdan l-MFSA jiddeċiedi jekk mistoqsijiet jiġux mwieġba jew le?

08/02/2023

ONOR. CLYDE CARUANA: Ninforma lill-Onor. Interpellant illi fil-perjodu indikat kien hemm disa' talbiet li ma ġewx imwieġba. Il-persuni fi hdan l-Awtorità li jieħdu deċiżjonijiet marbutin ma' twegibiet għall-mistoqsijiet mill-midja ivarjaw minn każ għal ichor, skont is-suġġett tal-mistoqsija.

Seduta 92
27/02/2023

FIAU – COMPLIANCE MONITORING COMMITTEE - MEMBRI

6382. L-ONOR. DAVID AGIUS staqsa lill- Ministru għall-Finanzi u x-Xogħol: B'referenza għat-twegiba tal-mistoqsija parlamentari 6008, jista' l-Ministru jgħid kemm huwa s-salarju ta' daww l-uffiċjali tal-Korp għall-Analisi ta' Informazzjoni Finanzjarja (FIAU) li huma wkoll membri tal-Compliance Monitoring Committee fi hdan il-Korp għall-Analisi ta' Informazzjoni Finanzjarja (FIAU)?

13/02/2023

ONOR. CLYDE CARUANA: Ninforma lill-Onor. Interpellant li l-uffiċjali tal-Korp għall-Analisi ta' Informazzjoni Finanzjarja (FIAU) li jipparteċipaw bħala membri tal-Compliance Monitoring Committee fi hdan l- FIAU ma jithallsux talli huma jiġu appuntati u jaħdmu bħala membri tal-Compliance Monitoring Committee. Dawn l-impjegati jirċievu s-salarji skont it-tabella t'hawn isfel fil-qadi tad-dmirijiet kollha tagħhom għewwa l-FIAU:

Senior Officer	EUR 33,750
Manager	EUR 41,500
Senior Manager	EUR 52,750
Head	EUR 66,600
Deputy Director	EUR 73,000
Director	EUR 83,000

Seduta 92
27/02/2023

FIAU – COMPLIANCE MONITORING COMMITTEE – MEMBRI LI DDIKJARAW KUNFLITT TA' INTERESS

6383. L-ONOR. DAVID AGIUS staqsa lill- Ministru għall-Finanzi u x-Xogħol: Jista' l-Ministru jgħid jekk kienx hemm istanzi fis-snin 2020, 2021 u 2022 fejn membri tal-Compliance Monitoring Committee fi hdan il-Korp għall-Analisi ta' Informazzjoni Finanzjarja (FIAU) iddikjaraw kunflitt ta' interess u ma pparteċipawx f'deċiżjonijiet? Meta kienu dawn l-istanzi u liema kienu l-membri tal-Compliance Monitoring Committee?

13/02/2023

ONOR. CLYDE CARUANA: Ninforma lill-Onor. Interpellant li ma kienx hemm istanzi fis-snin 2020, 2021 u 2022 fejn membri tal-Compliance Monitoring Committee fi hdan il-Korp għall-Analisi ta' Informazzjoni Finanzjarja (FIAU) iddikjaraw kunflitt ta' interess u ma pparteċipawx f'deċiżjonijiet.

Seduta 92
27/02/2023

MFSA – EXECUTIVE COMMITTEE – RAPPORTI MILL-PUBBLIKU TA' KUNFLITT TA' INTERESS

6384. L-ONOR. DAVID AGIUS staqsa lill- Ministru għall-Finanzi u x-Xogħol: Jista' l-Ministru jgħid jekk mill-2016 sad-data li tiġi mwiegħba din il-mistoqsija parlamentari kienx hemm rapporti mill-pubbliku ta' kunflitt ta' interess li seta' kellhom jew għandhom membri tal-Executive Committee tal-Awtorità għas-Servizzi Finanzjarji ta' Malta (MFSA)? X'passi hadet l-MFSA dwar dawn ir-rapporti?

13/02/2023

ONOR. CLYDE CARUANA: Ninforma lill-Onor. Interpellant illi l-Mezzi uffiċjali fejn il-pubbliku jista' jressaq ilment fuq l-MFSA u l-operat tagħha huwa permezz tal-websajt pubbliku uffiċjali tal-MFSA. Madanakollu l-ebda rapporti ma ġew ipprezentati mid-data meta ġie fformat il-Kumitat sal-lum.

Seduta 92
27/02/2023

UFFIĊĊJU TAL-PRIM MINISTRU – PAĠNI, PROFILI U GRUPPI FUQ FACEBOOK

6409. L-ONOR. KAROL AQUILINA staqsa lill- Uffiċċju tal-Prim Ministru: Jista' l-Prim Ministru jgħid liema huma l-paġni, profili u gruppi fuq Facebook amministrati mill-Uffiċċju tal-Prim Ministru u mill-entitajiet kollha li jaqgħu taħtu jew minn persuni oħra jew kumpaniji fisem l-Uffiċċju tal-Prim Ministru u fisem l-entitajiet kollha li jaqgħu taħtu? Jista' jagħti l-isem tal-imsemmija paġni, profili u gruppi u jindika għal kull wiehed minnhom il-Uniform Resource Locator (URL) tagħhom?

13/02/2023

ONOR. ROBERT ABELA: Qed inpoġġi t-tagħrif mitlub fuq l-Mejda tal-Kamra.

Seduta 92
27/02/2023

MINISTERU GHAS-SAHHA - PAĠNI, PROFILI U GRUPPI FUQ FACEBOOK

6410. L-ONOR. KAROL AQUILINA staqsa lill- Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid liema huma l-paġni, profili u gruppi fuq Facebook amministrati mill-Ministeru għas-Saħħa u mill-entitajiet kollha li jaqgħu tahtu jew minn persuni oħrajn jew kumpaniji fisem il-Ministeru għas-Saħħa u fisem l-entitajiet kollha li jaqgħu tahtu? Jista' jagħti l-isem tal-imsemmija paġni, profili u gruppi u jindika għal kull wiehed minnhom il-Uniform Resource Locator (URL) tagħhom?

13/02/2023

ONOR. CHRIS FEARNE: Ninforma lill-Onor. Interpellant li qed inpoġġi fuq il-Mejda tal-Kamra lista ta paġni, profili u gruppi fuq Facebook amministrati mill-Ministeru għas-Saħħa u mill-entitajiet li jaqgħu tahtu.

Seduta 92
27/02/2023

MINISTERU GHALL-WIRT NAZZJONALI, L-ARTI U L-GVERN LOKALI - PAĠNI, PROFILI U GRUPPI FUQ FACEBOOK

6411. L-ONOR. KAROL AQUILINA staqsa lill- Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid liema huma l-paġni, profili u gruppi fuq Facebook amministrati mill-Ministeru għall-Wirt Nazzjonali, l-Arti u l-Gvern Lokali u mill-entitajiet kollha li jaqgħu tahtu jew minn persuni oħra jew kumpaniji fisem il-Ministeru għall-Wirt Nazzjonali, l-Arti u l-Gvern Lokali u fisem l-entitajiet kollha li jaqgħu tahtu? Jista' jagħti l-isem tal-imsemmija paġni, profili u gruppi u jindika għal kull wiehed minnhom il-Uniform Resource Locator (URL) tagħhom?

13/02/2023

ONOR. OWEN BONNICI: Ninforma lill-Onor. Interpellant li qieghed inpoġġi l-informazzjoni mitluba fuq il-Mejda tal-Kamra.

Seduta 92
27/02/2023

MINISTERU GHALL-AFFARIJJIET BARRANIN U EWROPEJ U L-KUMMERĊ - PAĠNI, PROFILI U GRUPPI FUQ FACEBOOK

6412. L-ONOR. KAROL AQUILINA staqsa lill- Ministru għall-Affarijjet Barranin u Ewropej u l-Kummerċ: Jista' l-Ministru jgħid liema huma l-paġni, profili u gruppi fuq Facebook amministrati mill-Ministeru għall-Affarijjet Barranin u Ewropej u l-Kummerċ u mill-entitajiet kollha li jaqgħu tahtu jew minn persuni oħrajn jew kumpaniji fisem il-Ministeru għall-Affarijjet Barranin u Ewropej u l-Kummerċ u fisem l-entitajiet kollha li jaqgħu tahtu? Jista' jagħti l-isem tal-imsemmija paġni, profili u gruppi u jindika għal kull wiehed minnhom il-Uniform Resource Locator (URL) tagħhom?

13/02/2023

ONOR. IAN BORG: Ninforma lill-Onor. Interpellant li l-Ministeru għall-Affarijjet Barranin u Ewropej u l-Kummerċ u l-entità li taqa' tahtu jamministraw paġna kull wiehed fuq Facebook. Qed inpoġġi fuq il-Mejda tal-Kamra screenshot tal-faċċata rispettiva ta' dawn iż-żewġ paġni.

Seduta 92
27/02/2023

MINISTERU GHALL-POLITIKA SOĊJALI U D-DRITTJIET TAT-TFAL - PAĠNI, PROFILI U GRUPPI FUQ FACEBOOK

6413. L-ONOR. KAROL AQUILINA staqsa lill- Ministru għall-Politika Soċjali u d-Drittijiet tat-Tfal: Jista' l- Ministru jgħid liema huma l-paġni, profili u gruppi fuq Facebook amministrati mill-Ministeru għall-Politika Soċjali u d-Drittijiet tat-Tfal u mill-entitajiet kollha li jaqgħu tahtu jew minn persuni oħrajn jew kumpaniji fisem il-Ministeru għall-Politika Soċjali u d-Drittijiet tat-Tfal u fisem l-entitajiet kollha li jaqgħu tahtu? Jista' jagħti l-isem tal-imsemmija paġni, profili u gruppi u jindika għal kull wiehed minnhom il-Uniform Resource Locator (URL) tagħhom?

13/02/2023

ONOR. MICHAEL FALZON: Ninforma lill-Onor. Interpellant li l-informazzjoni mitluba minnu hija kif tidher fit-tabella t'hawn taht:

Isem il-Ministeru: Ministeru għall-Politika Soċjali u d-Drittijiet tat-Tfal		
Ministeru/Entità	Isem Direttorat jew Dipartiment	Isem tal-Paġna
Ministeru għall-Politika Soċjali u d-Drittijiet tat-Tfal	Ministry Secretariat	Familja
Ministeru għall-Politika Soċjali u d-Drittijiet tat-Tfal	Department of Social Security	Department of Social Security - Malta
Ministeru għall-Politika Soċjali u d-Drittijiet tat-Tfal	Positive Parenting	Positive Parenting Malta
Ministeru għall-Politika Soċjali u d-Drittijiet tat-Tfal	The Meeting Place	The Meeting Place
Ministeru għall-Politika Soċjali u d-Drittijiet tat-Tfal	Gemma	GEMMA - Know, Plan, Act.
Ministeru għall-Politika Soċjali u d-Drittijiet tat-Tfal	Welfare Committee	Welfare Committee Malta
Fondazzjoni għas-Servizzi ta' Harsien Soċjali (FSWS)	Foundation for Social Welfare Services	Foundation for Social Welfare Services
Uffiċċju tal-Kummissjarju tat-Tfal	Commissioner for Children	Commissioner for Children, Malta

Qed inqiegħed ukoll fuq il-Mejda tal-Kamra, dokument bi screenshots tal-paġni kollha msemmija, għall-attenzjoni tal-Onor. Interpellant.

Seduta 92
27/02/2023

MINISTERU GHALL-AGRIKOLTURA, IS-SAJD U D-DRITTJIET TAL-ANNIMALI - PAĠNI, PROFILI U GRUPPI FUQ FACEBOOK

6414. L-ONOR. KAROL AQUILINA staqsa lill- Ministru għall-Agricoltura, is-Sajd u d-Drittijiet tal-Annimali: Jista' l- Ministru jgħid liema huma l-paġni, profili u gruppi fuq Facebook amministrati mill-Ministeru għall-Agricoltura, is-Sajd u d-Drittijiet tal-Annimali u mill-entitajiet kollha li jaqgħu tahtu jew minn persuni oħrajn jew kumpaniji fisem il-Ministeru għall-Agricoltura, is-Sajd u d-Drittijiet tal-Annimali u fisem l-entitajiet kollha li jaqgħu tahtu? Jista' jagħti l-isem tal-imsemmija paġni, profili u gruppi u jindika għal kull wiehed minnhom il-Uniform Resource Locator (URL) tagħhom?

13/02/2023

ONOR. ANTON REFALO: Qed inpoġġi fuq il-Mejda tal-Kamra l-informazzjoni mitluba.

Seduta 92
27/02/2023

SHELTERED ACCOMMODATIONS

6435. L-ONOR. JOE GIGLIO staqsa lill- Ministru għall-Politika Soċjali u d-Drittijiet tat-Tfal: Jista' l- Ministru jgħid x'inhì s-sitwazzjoni meta x-sheltered accommodations huma mimlijin? Jista' jgħid jekk hemmx pjan biex jiżiedu sheltered accommodations *oltre* dak li nfetaħ – dar Il-Milja, fiż-Żejtun – li huwa second stage shelter?

13/02/2023

ONOR. MICHAEL FALZON: Ngħarraf lill-Onor. Interpellant li bħalissa hawn seba' (7) shelters għall-vittmi ta' vjolenza domestika. Erbgħa (4) minn dawn ix-shelters huma esklussivament għall-vittmi ta' vjolenza domestika u joffru 33 post għall-vittmi u wliedhom.

Minbarra dawn hemm tliet (3) back-up shelters li mhumiex esklussivament għall-vittmi ta' vjolenza domestika imma jospitaw nisa bi problemi soċjali oħra u allura f'każ ta' bżonn jintużaw għall-vittmi ta' vjolenza domestika wkoll. F'dan il-back-up shelters hemm 35 sodda.

L-ispiza totali għat-tmexxija ta' dawn ix-shelters kollha u li hija ffinanzjata kollha direttament mill-Gvern hija ta' € 1,702,324 fis-sena.

Ovvjament, l-FSWS bħala l-entità tal-Gvern li hija responsabbli li tassigura l-provvediment tas-servizzi soċjali, inklużi dawk ta' vjolenza domestika, tiġbor tagħrif statistiku kontinwament biex jekk tinhass il-ħtieġa ta' aktar shelters tinforma b' dan lill-Ministeru bil-għan li jsir il-capacity building meħtieġ.

Seduta 92
27/02/2023

HAL QORMI – ĠNIEN VJAL DE LA CRUZ – XOGHOL TA' MANUTENZJONI

6452. L-ONOR. JEROME CARUANA CILIA staqsa lill- Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid meta sar xogħol ta' manutenzjoni fi Ġnien Vjal de la Cruz, Hal Qormi, u x'tip ta' xogħol sar matul l-2022 u sal-ġurnata li fiha qed tingħata din it-tweġiba, maqsuma xahar b'xahar?

13/02/2023

ONOR. OWEN BONNICI: Filwaqt li nirreferi lill-Onor. Interpellant għat-tweġiba mogħtija għall-mistoqsija parlamentari bin-numru 6451, ninsab infurmat mill-Kunsill Lokali ta' Hal Qormi li l-istess Kunsill fil-perjodu minnu msemmi ha ħsieb it-tindif u ż-żamma fi stat tajjeb tal-ġnien imsemmi.

Seduta 92
27/02/2023

HAL QORMI – TRIQ L-IMDINA – FAWRAN TAD-DRENAĠĠ KAWŻA TAL-ILMA TAX-XITA

6453. L-ONOR. JEROME CARUANA CILIA staqsa lill- Ministru għall-Ambjent, l-Energija u l-Intrapriża: Peress li fi Triq l-Imdina f'Hal Qormi hemm problema kbira għax malli tagħmel halba xita jfur id-drenaġġ b'detriment lejn is-saħħa tar-residenti Qriema, lejn il-komunità kummerċjali u kull min jaħdem u jiffrekwenta din iż-żona, u billi ta' min jinnota li fl-aħħar snin il-Ministeru responsabbli mit-Trasport u l-Infrastruttura wettaq xogħol ġdid f'din it-triq, tista' l-Ministru tispjega x'tip ta' xogħol qed isir biex din il-problema tiġi indirizzata? Tista' tindika wkoll meta din il-problema se tiġi riżolta?

13/02/2023

ONOR. MIRIAM DALLI: Tajjeb nippreċiża li s-sistemi tad-drenaġġ f'Malta qatt ma kienu ddisinjati sabieħ jiehdu fihom ilma tax-xita u fil-fatt mhuwiex permess li ilma minn btiehi u bjut jintefa fis-sistema tad-drenaġġ. Ninsab infurmata li l-Korporazzjoni għas-Servizzi tal-Ilma xorta waħda għaddejja bi proġetti biex tikber il-kapaċità ta' dawn is-sistemi, bħalma għaddej biswit il-korsa taż-żwiemel. Dan il-proġett mistenni li jkollu effett, fiż-żona msemmija u l-madwar.

Seduta 92
27/02/2023

HAL QORMI – TRIQ L-IMDINA – FAWRAN TAD-DRENAĠĠ KAWŻA TAL-ILMA TAX-XITA

6454. L-ONOR. JEROME CARUANA CILIA staqsa lill- Ministru għax-Xoghlijiet Pubbliċi u l-Ippjanar: Peress li fi Triq l-Imdina f'Hal Qormi hemm problema kbira għax malli tagħmel halba xita, ifur id-drenaġġ b'detriment lejn is-saħħa tar-residenti Qriema, lejn il-komunità kummerċjali u kull min jaħdem u jiffrekwenta din iż-żona, u billi ta' min jinnota li fl-aħħar snin il-Ministeru responsabbli mit-Trasport u l-Infrastruttura wettaq xogħol ġdid f'din it-triq, jista' l-Ministru jispjega x'tip ta' xogħol qed isir biex din il-problema tiġi indirizzata? Jista' jindika wkoll meta din il-problema se tiġi rizołta?

13/02/2023

ONOR. STEFAN ZRINZO AZZOPARDI: Nitlob lill-Onor. Interpellant sabiex jirreferi din il-mistoqsija lill-Ministru kkonċernat.

Seduta 92

27/02/2023

FINANCIAL INCENTIVES FOR THE AUDIOVISUAL INDUSTRY - GHOTI TA' INCENTIVI

6478. L-ONOR. JULIE ZAHRA staqsiet lill- Ministru għat-Turiżmu: Jista' l-Ministru jwieġeb il-mistoqsijiet parlamentari 4339, 4896, 5647, 5844 u 6251 u jqiegħed fuq il-Mejda tal-Kamra rendikont dettaljat ta' kull inċentiv li ngħata taħt il-Financial Incentives for the Audiovisual Industry: Cash Rebate mill-2006 sal-2022 s'issa? Għal kull proġett, jista' jinkludi l-isem tal-proġett, l-isem tal-kumpanija li bbenefikat mill-cash rebate, l-ammont li ngħata mill-Gvern bħala Cash Rebate, l-ispiza diretta tal-film f'Malta u l-ispiza indiretta (fuq riżorsi jew servizzi mill-UE) li kienet eliġibbli għal cash rebate?

15/02/2023

ONOR. CLAYTON BARTOLO: L-informazzjoni tingħata f'seduta oħra.

Seduta 92

27/02/2023

INCIDENTI FUQ SITI TA' KOSTRUZZJONI – PULIZIJA PREŻENTI WAQT LI JKUNU GHADDEJJIN INKJESTI MAĠISTERJALI

6493. L-ONOR. GRAZIELLA GALEA staqsiet lill- Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid jekk meta jseħħu incidenti fuq siti ta' kostruzzjoni u jkun għaddejjin inkjesti maġisterjali, hux qed ikun hemm pulizija stazzjonat fuq l-istess siti u jekk dan il-pulizija jibqax hemm sa meta tintemm l-inkjesta? Jekk iva, kemm hemm siti li bħalissa għandhom għassa magħhom? Liema huma dawn is-siti?

15/02/2023

ONOR. BYRON CAMILLERI: Ninsab infurmat illi din l-ordni tkun fid-diskrezzjoni tal-Maġistrat Inkwerenti.

Seduta 92

27/02/2023

LOGHOB TAL-PAJJIŻI Ż-ŻĠĦAR - NEFQA FUQ FACILITAJIET

6495. L-ONOR. GRAZIELLA GALEA staqsiet lill- Ministru għall-Edukazzjoni, l-Isport, iż-Żgħażaġh, ir-Ricerka u l-Innovazzjoni: Jista' l-Ministru jwieġeb il-mistoqsija parlamentari 6070 u jgħid fiex intefqu jew se jintefqu s-€60 miljun li ġew iddedikati għar-rinovazzjoni ta' faċilitajiet eżistenti kif ukoll għall-bini ta' oħrajn ġodda bi preparazzjoni għal-Logħob tal-Pajjiżi Ż-ŻĠĦAR li għandhom isiru f'Malta iktar tard matul din is-sena? Liema faċilitajiet se jitwettqu b'din in-nefqa u kemm kienet jew kemm se tkun in-nefqa fuq kull faċilità? Liema minn dawn il-faċilitajiet tlestew?

15/02/2023

ONOR. CLIFTON GRIMA: Ninforma lill-Onor. Interpellant li l-Gvern investa fil-facilitajiet sportivi mhux biss għal-Logħob tal-Pajjiżi ż-Żgħar, imma anke biex dan il-Logħob iħalli legat lil kull sport ieħor. Kull faċilità se tkun użata biex l-isportivi u l-atleti ta' pajjiżna jkollhom faċilitajiet fuq livell internazzjonali fejn jitharrġu u jipprattikaw l-isport tagħhom.

Dan huwa pjan li nħadem fuq erba' snin u se jkompli għaddej bħala parti mill-viżjoni tal-Gvern għal dan is-settur.

L-Investment imsemmi jinkludi:

Il-Matthew Micallef Athletics Stadium fil-Marsa,

Il-Padiljun tal-Basketball f'Ta' Qali,

Il-Pixxina tas-Sirens,

Shhoting Range f' Ta' Kandja,

Titjib fil-Kumpless Sportiv f' Hal Kirkop

Titjib fil-Pixxina Nazzjonali f'Tal-Qroqq,

Il-Pixxina ta' daqs Olimpiku fil-Kottonera,

Il-Padiljun tal-Ġinnastika tal-Marsa,

Padiljun ta' Squash u Weightlifting fil-Marsa,

Titjib fil-Kumpless Sportiv f'Għawdex, u l-Kumpless tar-Rugby f'Kordin,

Padiljun tal-Handball,

Kumpless Sportiv f'Maria Assunta li jinkludi Akkademja tas-Snooker,

Ċentru tat-Tennis f'Pembroke.

Dawn il-proġetti kollha jikkumplementaw l-għajjnuna rekord li ta l-Gvern lill-atleti Maltin kollha biex jippreparaw b'mod tekniku għal dan il-logħob, li jinkludu:

€2.7 miljun f'assistenza diretta għall-4 snin minn SportMalta,

€5 miljun mill-NDSF għal Sport Malta sabiex atleti Maltin ihejju ruħhom għal-Logħob tal-Pajjiżi ż-Żgħar 2023.

Seduta 92

27/02/2023

FOND GĦALL-KAWŻI ĠUSTI – ENTITAJIET LI BBENEFIKAW FIS-SENA 2022

6504. L-ONOR. JEROME CARUANA CILIA staqsa lill- Ministru għall-Ekonomija, il-Fondi Ewropej u l-Artijiet: Jista' l-Ministru jgħid min huma l-entitajiet li bbenefikaw mill-Fond għall-Kawżi Ġusti matul l-2022? Jista' jqiegħed fuq il-Mejda tal-Kamra kemm kien l-ammont fi flus li ħadet kull entità u d-data ta' meta ħarġet l-ittra tal-approvazzjoni għal kull entità?

16/02/2023

ONOR. SILVIO SCHEMBRI: Nitlob lill-Onor. Interpellant sabiex jirreferi din il-mistoqsija lill-Ministru kkonċernat.

Seduta 92

27/02/2023

FOND GĦALL-KAWŻI ĠUSTI – ENTITAJIET LI BBENEFIKAW FIS-SENA 2021

6505. L-ONOR. JEROME CARUANA CILIA staqsa lill- Ministru għall-Ekonomija, il-Fondi Ewropej u l-Artijiet: Jista' l-Ministru jgħid min huma l-entitajiet li bbenefikaw mill-Fond għall-Kawżi Ġusti matul l-2021? Jista' jqiegħed fuq il-Mejda tal-Kamra kemm kien l-ammont fi flus li ħadet kull entità u d-data ta' meta ħarġet l-ittra tal-approvazzjoni għal kull entità?

16/02/2023

ONOR. SILVIO SCHEMBRI: Nitlob lill-Onor. Interpellant sabiex jirreferi din il-mistoqsija lill-Ministru kkonċernat.

Seduta 92

27/02/2023

FOND GHALL-KAWŻI ĠUSTI – ENTITAJIET LI BBENEFIKAW FIS-SENA 2020

6506. L-ONOR. JEROME CARUANA CILIA staqsa lill- Ministru għall-Ekonomija, il-Fondi Ewropej u l-Artijiet: Jista' l-Ministru jgħid min huma l-entitajiet li bbenefikaw mill-Fond għall-Kawżi Ġusti matul l-2020? Jista' jqiegħed fuq il-Mejda tal-Kamra kemm kien l-ammont fi flus li ħadet kull entità u d-data ta' meta ħarġet l-ittra tal-approvazzjoni għal kull entità?

16/02/2023

ONOR. SILVIO SCHEMBRI: Nitlob lill-Onor. Interpellant sabiex jirreferi din il-mistoqsija lill-Ministru kkonċernat.

Seduta 92
27/02/2023

MARSA – TRIQ ALDO MORO – WAQFIEN FIT-TRAFFIKU

6517. L-ONOR. CARMELO MIFSUD BONNICI staqsa lill- Ministru għat-Trasport, l-Infrastruttura u l-Proġetti Kapitali: Jista' l-Ministru jwieġeb il-mistoqsija parlamentari 6360 u jgħid jekk kienx hemm investigazzjoni jew rapport ippreparat wara li kien hemm waqfien fit-traffiku nhar it-Tnejn 6 ta' Frar 2023 mit-3.30 p.m sas-6.30 p.m fi Triq Aldo Moro, il-Marsa u t-toroq l-oħrajn? Jista' jgħid x'passi ttieħdu sabiex it-traffiku li wehəl f' diversi partijiet tal-gżira, l-iktar fin-naħa t'isfel, jiġu mcaqilqa fuq toroq oħrajn?

16/02/2023

ONOR. AARON FARRUGIA: Ninforma lill-Onor. Interpellant li huwa komputu tal-Pulizija li jagħmlu investigazzjoni ta' kif ġara il-każ, u jekk ikun il-każ is-segwenti passi li għandhom jittieħdu.

Infurmat ukoll li Transport Malta ħadet azzjoni immedjata meta ġara l-incident billi ġew assenjati l-uffiċjali tas-sezzjoni tal-muturi u l-operational response unit assistiti mill-Pulizija u LESA f'postijiet strateġiċi sabiex jiġi devjat u manigġjat it-traffiku. Bl-assistenza tal-uffiċjali ta' Transport Malta u l-entitajiet l-oħra, it-triq bi tliet karreġġjati nżammet dejjem miftuħa fuq karreġġjata waħda. Meta ippermetta, u kien possibbli it-triq bdiel taħdem fuq żewġ karreġġjati u biex jitnaqqass il-volum ta' traffiku fi żona milquta saru devjazzjonijiet fit-toroq tal-madwar fejn prinċiparjament:

Ġie devjat it-traffiku li kien geġ mis-South minn Santa Luċija lejn Triq Garibaldi u jkompli għal hdejn ic-Ċimiterju tat-torok għall-Hal Qormi lejn Marsa-Hamrun bypass, kif ukoll lejn Haż-Żebbuġ.

Ġie devjat parti mit-traffiku li kien geġ minn Triq Aldo Moro għal mar-roundabout imsejha tas-suffarini lejn Albert Town, il-Menqa u Blata l-Bajda.

Seduta 92
27/02/2023

FGURA – TRIQ IL-KAMPANELLA – XOGHOL

6518. L-ONOR. CARMELO MIFSUD BONNICI staqsa lill- Ministru għat-Trasport, l-Infrastruttura u l-Proġetti Kapitali: B'referenza għat-tweġiba tal-mistoqsija parlamentari 6358, jista' l-Ministru jara u jikkonsidra mill-gdid it-talba sabiex Triq il-Kampanella, Fgura, issir, billi fil-leġislatura preċedenti kien hemm impenn li din se ssir?

16/02/2023

ONOR. AARON FARRUGIA: Ninforma lill-Onor. Interpellant li kif ġie spjegat fit-tweġiba għall-Mistoqsija Parlamentari numru 6358, Infrastructure Malta għaddejja b'konsultazzjoni mal-kunsilli lokali kollha, inkluż il-Kunsill Lokali tal-Fgura, u rċeviet lista ta' prijoritajiet għal-lokalità. Id-diskussjonijiet mal-kunsill għadhom mhux konkluzi.

Seduta 92
27/02/2023

RAHAL ĠDID – PJAZZA ANTOINE DE PAULE – XOGHLIJET

6519. L-ONOR. CARMELO MIFSUD BONNICI staqsa lill- Ministru għall-Wirt Nazzjonali, l-Arti u l-Gvern Lokali: B'referenza għall-mistoqsijiet 1390, 1657, 2056, 2928, 4461, 5066, 5165 u 6362, jista' l-Ministru jgħid meta ser jibda x-xogħol neċessarju fil-Pjazza Antoine de Paule, Raħal Ġdid? Jista' jgħid almenu jekk sal-aħħar tal-leġiżlatura preżenti dan hux ser ikun konkluz?

16/02/2023

ONOR. OWEN BONNICI: Nitlob lill-Onor. Interpellant sabiex jirreferi għat-twegiba li ngħatat għad-domanda parlamentari 4461.

Seduta 92
27/02/2023

RAHAL ĠDID – TRIQ NINU CREMONA – TAPPIERA

6520. L-ONOR. CARMELO MIFSUD BONNICI staqsa lill- Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid jekk l-uffiċjali tal-Ministeru marrux jaraw it-tappiera li hemm fil-bidu ta' Triq Ninu Cremona, Raħal Ġdid billi qiegħda tagħti fastidju bil-ħoss kull darba li jgħaddu l-karozza minn fuqha?

16/02/2023

ONOR. OWEN BONNICI: Ninsab infurmat mill-Kunsill Lokali tar-Raħal Ġdid illi l-istess Kunsill għaddej bid-diskussjonijiet dwar il-ħtieġa ta' tiswijiet li huma meħtieġa b'rabta mas-sugġett inkwistjoni.

Seduta 92
27/02/2023

RAHAL ĠDID – TRIQ NINU CREMONA – TAPPIERA

6521. L-ONOR. CARMELO MIFSUD BONNICI staqsa lill- Ministru għax-Xogħlijiet Pubbliċi u l-Ippjanar: Jista' l-Ministru jgħid jekk l-uffiċjali tal-Ministeru marrux jaraw it-tappiera li hemm fil-bidu ta' Triq Ninu Cremona, Raħal Ġdid billi qiegħda tagħti fastidju bil-ħoss kull darba li jgħaddu l-karozza minn fuqha?

16/02/2023

ONOR. STEFAN ZRINZO AZZOPARDI: Nitlob lill-Onor. Interpellant sabiex jirreferi din il-mistoqsija lill-Ministru kkonċernat.

Seduta 92
27/02/2023

FGURA – TRIQ IL-KAMPANELLA – XOGHLIJET

6522. L-ONOR. CARMELO MIFSUD BONNICI staqsa lill- Ministru għall-Ambjent, l-Energija u l-Intrapriża: B'referenza għat-twegibiet tal-mistoqsijiet parlamentari 1198 u 5700, tista' l-Ministru tara li x-xogħol ma jdumx ma jsir fi Triq il-Kampanella, il-Fgura, għax kull darba li tinżel ix-xita l-garages tar-residenti jsiru mhux operabbli?

16/02/2023

ONOR. MIRIAM DALLI: Ninforma lill-Onor. Interpellant li x-xogħlijiet għadhom għaddejjin fl-imsemmija triq. Dan huwa xogħol intensiv li jinvolvi wkoll konnessjonijiet ma' sistemi ta' drenagg f'toroq oħra. Ix-xogħol qed isir b'kollaborazzjoni ma' entitajiet oħra li min-naħa tagħhom qed iwettqu wkoll xogħlijiet principali f'din it-triq.

Seduta 92
27/02/2023

MARSAXLOKK – QLUUGH TAL-FLOATING STORAGE UNIT - SPIŻA

6537. L-ONOR. MARK ANTHONY SAMMUT staqsa lill- Ministru għall-Ambjent, l-Enerġija u l-Intrapriża: Tista' l-Ministru tgħid kemm giet tiswa fi flus l-operazzjoni li biha l-Floating Storage Unit (Armada LNG Mediterrana) ġie maqluġh minn mal-jetty f'Marsaxlokk biex inhareġ 'il barra fuq l-istorm moorings u biex ittiehed lura f'postu u reġa' tqabba mal-jetty biex jerġa' jibda jforni l-gass?

16/02/2023

ONOR. MIRIAM DALLI: Ninforma lill-Onor. Interpellant li l-Enemalta ma tohroġ l-ebda flus għall-proċedura li qed jirreferi għaliha.

Seduta 92
27/02/2023

TANKER ARMADA LNG MEDITERRANA

6538. L-ONOR. MARK ANTHONY SAMMUT staqsa lill- Ministru għall-Ambjent, l-Enerġija u l-Intrapriża: Tista' l-Ministru tgħid jekk il-proċess li bih it-tanker Armada LNG Mediterrana jinqala' minn mal-jetty jinvolvi automatic decoupling, jew huwiegħ manwali? Tista' tqiegħed fuq il-Mejda tal-Kamra l-proċedura dettaljata li biha dan it-tanker jinqala' minn mal-jetty u jiġi winched fuq l-istorm moorings?

16/02/2023

ONOR. MIRIAM DALLI: Nirreferi lill-Onor. Interpellant għar-risposta li tajtu għall-Mistoqsija Parlamentari 6536.

Seduta 92
27/02/2023

PERSUNI ELEGIBBLI GHALL-BLUE BADGE

6542. L-ONOR. GRAZIELLA GALEA staqsiet lill- Ministru għall-Inklużjoni, il-Volontarjat u d-Drittijiet tal-Konsumatur: Tista' l-Ministru tgħid x'inhuma l-kriterji li fuqhom jiġi deċiż jekk persuna hijiex elegibbli għall-Blue Badge? Tista' tqiegħed fuq il-Mejda tal-Kamra kopja ta' dawn il-kriterji?

17/02/2023

ONOR. JULIA FARRUGIA PORTELLI: Ninforma lill-Onor. Interpellanta sabiex tirreferi għall-Att 560 tal-2017, artikolu 13, fejn wiehed jista' jsib il-kriterji tal-elegibilità biex wiehed ikun jista' japplika għall-Blue Badge.

Seduta 92
27/02/2023

BORD TAL-APPELL GHALL-BLUE STICKER – PERSUNI LI MA JKUNUX ELEGIBBLI GHALL-BLUE BADGE

6543. L-ONOR. GRAZIELLA GALEA staqsiet lill- Ministru għall-Inklużjoni, il-Volontarjat u d-Drittijiet tal-Konsumatur: Tista' l-Ministru tgħid x'inhuma l-metodu li bih il-Bord tal-Appell għall-blue sticker jevalwa l-appelli li jirċievi wara li persuna tkun giet informata li mhijiex elegibbli għall-Blue Badge?

17/02/2023

ONOR. JULIA FARRUGIA PORTELLI: Ninforma lill-Onor. Interpellanta li l-Bord tal-Appelli tal-Blue Badge huwa bord awtonomu taht is-CRPD bħala regolatur. Huwa mahtur skont dak li jipprovdi l-artikolu 10 tal-Att biex jipprovdi għal Konċessjonijiet ta' Parkeġġjar għal Persuni b'Diżabilità, Kap. 560 tal-Liġijiet ta' Malta. Il-metodu addottat minn dan il-bord huwa dak li ġej;

Persuna illi giet infurmata li mhijiex eligibbli għall-Blue Badge u li tippreżenta appell skont ma hu pprovdut fis-subartikolu 9(3) tal-Att biex jipprovi għal Konċessjonijiet ta' Parkeġġjar għal Persuni b'Diżabilità, Kap. 560 tal-Liġijiet ta' Malta, tiġi mistiedna sabiex tressaq il-każ tagħha quddiem il-bord u biex tippreżenta l-informazzjoni kollha illi hi thoss illi tista' ssostni l-każ tagħha. Minbarra illi l-bord ikollu fil-pussess tiegħu il-fajl tal-persuna, li jinkludi l-informazzjoni ppreżentata mill-persuna fl-applikazzjoni oriġinali, hija tingħata l-opportunità illi tressaq l-informazzjoni (inkluż dokumentazzjoni) kollha li għandha (anke dik illi kisbet wara li giet evalwata fl-ewwel istanza) sabiex tagħmel il-każ tagħha u tispjega għalfejn fl-opinjoni tagħha hi għandha tingħata l-Blue Badge. F'każ illi l-persuna tiddikjara illi għandha informazzjoni illi iżda ma tkunx għabitha magħha, tingħata l-opportunità illi tippreżentaha f'seduta oħra u d-deċiżjoni tal-bord tiġi posposta għal dik is-seduta.

Ġaladarba l-bord ikollu l-informazzjoni kollha, il-persuna tkun ressqet il-każ tagħha u tkun wiegħbet għall-mistoqsijiet li jistgħu jsiru mill-membri tal-bord, il-persuna tiġi mistiedna thalli l-kamra.

Il-bord imbagħad jiddiskuti internament il-każ u tittiehed deċiżjoni. Is-Segretarju tal-bord ihejji l-ittra li għandha tintbagħat bid-deċiżjoni tal-bord, din tiġi ffirmata miċ-Ċerpersin tal-bord u tintbagħat bil-posta lill-persuna li tkun ressqet l-appell.

Seduta 92
27/02/2023

SOVRINTENDENZA TAL-PATRIMONJU KULTURALI – TALBIET PENDENTI GHALL-KUSTODJA TA' PROPRJETA'

6544. L-ONOR. GRAZIELLA GALEA staqsiet lill- Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid kemm-il talba għandha pendenti quddiemha s-Sovrintendenza tal-Patrimonju Kulturali għall-kustodja ta' xi proprjeta'? Għal liema bini saret din it-talba u minghand min saret? Fiex wasal il-proċess sabiex tkun konkluża kull waħda minn dawn it-talbiet?

17/02/2023

ONOR. OWEN BONNICI: Ninsab infurmat mis-Sovrintendenza tal-Patrimonju Kulturali li l-istess Sovrintendenza taf b'hamsa u erbgħin (45) talba għall-kustodja ta' proprjetajiet ikkunsidrati bhala patrimonju. Infurmat li dawn ġew ipproċessati min-naħa tas-Sovrintendenza u ntbagħtu lill-Awtorità tal-Artijiet.

Infurmat li dawn it-talbiet huma:

- **Din l-Art Helwa**
 - o Il-Kappella ta' San Mikiel is-Sanċir, Rabat
 - o *Australian Bungalow*, Luqa
 - o Il-Batterija tal-Qbajjar/ It-Torri tal-Qolla l-Bajda, Żebbuġ (Għawdex)
 - o Razzett tax-Xitan, Mellieħa
 - o Il-Batterija ta' Wied Musa/ Il-Palazz l-Aħmar, Mellieħa

 - **Fondazzjoni Wirt Artna**
 - o Saluting Battery & Lascaris War HQ Complex, Valletta (tiġdid u estenzjoni)
 - **Ramblers Association of Malta**
 - o Il-Miżna l-Qadima, Mosta
 - **Gabriel Caruana Foundation**
 - o Il-Miżna ta' Ganu Windmill (magħrufa wkoll bhala Il-Miżna tal-Maħlut), Birkirkara
- Infurmat ukoll illi s-siti/proprjetajiet imsemmija hawn taħt se jiġu proċessati taħt entrustment agreement bejn is-Sovrintendenza u Heritage Malta minflok guardianship deed:
- o It-Tempji ta' Hal Tarxien, Tarxien
 - o Fortizza Delimara, Marsaxlokk
 - o Banjijiet Rumani, Mgarr (Malta)
 - o Il-Berġa ta' Provinċja (Il-Mużew Nazzjonali tal-Arkeoloġija)
 - o Għar Dalam, Birżebbuġa
 - o Il-kumplex Arkeoloġiku Tas-Siġg, Marsaxlokk
 - o Il-Palazz Vilhena (Mużew Nazzjonali tal-Istorja Naturali), Mdina
 - o It-Tempji ta' Haġrat, Mgarr (Malta)
 - o It-Tempji Ta' Skorba, Mgarr (Malta)

- o L-Ipoġew ta' Hal Saflieni, Paola
- o It-Templji ta' Kordin III, Paola
- o It-Templji ta' Haġar Qim, Qrendi
- o It-Templji tal-Imnajdra, Qrendi
- o Domus Romana, Rabat (Malta)
- o Il-Katakombi ta' San Pawl, Rabat (Malta)
- o Il-Katakombi ta' Santu Wistin, Rabat (Malta)
- o Il-Katakombi tal-Abbatija tad-Dejr, Rabat (Malta)
- o Il-Palazz tal-Granmastru, Valletta
- o L-Armerija fil-Palazz tal-Granmastru, Valletta
- o Bastjun ta' Vendome (eks-Mużew tal-Gwerra), Valletta
- o Il-Palazz tal-Inkwizitur, Birgu
- o Il-Forti Sant' Anġlu, Birgu
- o L-Ifran Navali, (Il-Mużew Marittimu ta' Malta), Birgu
- o Il-Mużew tal-Arkeoloġija t'Għawdex, Cittadella
- o It-Templji ta' Ġgantija
- o *Gran Castello Historic House*, Cittadella
- o Il-Habs il-Qadim, Cittadella
- o Il-Kappella tal-Madonna tal-Pilar, Valletta
- o It-Templji ta' Borġ in-Nadur, Birżebbuġa
- o Il-Katakombi ta' Bistra, Mosta
- o Haġra ta' Sansuna, Qala
- o Il-Mithna Ta' Kola, Xagħra
- o L-Armerija u l-Mużew tan-Natura (inkluż l-uffiċini), Cittadella
- o Fugass
- o Il-Berġa tal-Italja (MUŻA), Valletta
- o Torri tal-Kaptan, Naxxar
- o Torri San Luċjan, Marsaxlokk

Intant infurmat illi s-Sovrintendenza tal-Patrimonju Kulturi qiegħda tipproċessa talba ta' tiġdid tal-kustodja ta' xi proprjetajiet mingħand Din l-Art Helwa, li tinkludi:

- It-Torri l-Aħmar, Mellieħa
- It-Torri ta' Wignacourt, San Pawl il-Baħar
- It-Torri tad-Dwejra, San Lawrenz
- It-Torri ta' Santa Marija, Kemmuna
- Il-Batterija ta' Santa Marija, Kemmuna
- It-Torri Mamo, Marsascalea
- It-Torri ta' Xutu, Qrendi
- It-Torri tal-Għallis, Baħar iċ-Ċagħaq, Naxxar
- It-Torri ta' Qaliet Marku, Baħar iċ-Ċagħaq, Naxxar
- *Msida Bastion Garden of Rest*, Floriana

Intant infurmat ukoll li s-Sovrintendenza pproċessat ukoll talba għat-tiġdid tal-kustodja tal-Kappella tal-Vitorja, Valletta, mingħand Din l-Art Helwa. Din tinsab fl-aħħar stadji u s-Sovrintendenza qed tistenna risposta mingħand in-Nutar tal-Gvern.

Seduta 92
27/02/2023

MELLIEHA – ESPRESSJONI TA' INTERESS GHALL-BINI TAL-CAVALLERIZZA

6545. L-ONOR. GRAZIELLA GALEA staqsiet lill- Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid fiex kienet tikkonsisti l-espressjoni ta' interess għall-bini msemmi Cavallerizza, magħruf ukoll bhala Ir-Razzett tax-Xjaten, Mellieħa? Mingħand min giet sottomessa u meta? X'inhi r-raġuni għala din it-talba għadha pendenti?

17/02/2023

ONOR. OWEN BONNICI: Ninsab infurmat illi l-espressjoni ta' interess għall-Cavallerizza, magħruf ukoll bhala r-Razzet tax-Xjaten, kienet f'forma ta' talba għal kustodja tal-proprjetà mingħand Din l-Art Helwa li saret fit-13 ta' Mejju, 2021.

Intant infurmat ukoll li s-Sovrintendenza ipproċessat din it-talba u għaddietha lill-Awtorità tal-Artijiet għall-ipproċessar min-naħa tal-istess Awtorità.

Seduta 92
27/02/2023

MELLIEHA – KUNTRATTUR LI LAQAT CABLES TA' VULTAĠĠ GĦOLI WAQT XOGĦLIJET

6549. L-ONOR. MARK ANTHONY SAMMUT staqsa lill- Ministru għall-Ambjent, l-Energija u l-Intrapriża: Fil-każ tal-qtugħ ta' dawl tal-gżira Għawdxija li seħħ nhar il-Ħamis, 16 ta' Frar 2023, li dwaru l-Enemalta nnotifikat lill-pubbliku li "kuntrattur li kien qed jaħdem għal terzi fil-Mellieha laqat il-cables ta' vultaġġ għoli li jissupplixxu lil Għawdex", tista' l-Ministru tgħid:

- a. jekk l-Enemalta kenitx informata qabel bdew dawn ix-xogħlijiet;
- b. kienx hemm clearance li l-kuntrattur jista' jibda x-xogħol u min ta din il-clearance;
- c. kienx hemm approvazzjoni mill-Enemalta biex ix-xogħol jinbeda;
- d. ġewx immarkati r-rotot tal-cables tas-servizzi kollha fuq il-post qabel ma beda x-xogħol;
- e. kienx hemm superviżjoni mill-Enemalta waqt li kienu għaddejnin ix-xogħlijiet qrib linji ta' 33kV li fuqhom tiddependi għalkollox il-gżira ta' Għawdex; u
- f. x'miżuri effettivi se jittieħdu biex xi haġa bħal din ma tirrepetix ruhha?

17/02/2023

ONOR. MIRIAM DALLI: Ninsab infurmata li bħalma ġara f'dan il-każ, il-prassi hija li l-entità terza li għaliha jkunu ser isiru x-xogħlijiet tinforma lill-Enemalta u l-Enemalta tintalab pjanta li turi r-rotta tal-cables tas-servizzi tagħha fuq il-post.

L-Enemalta tagħmel wkoll marki fit-toroq biex tindika fejn ikunu għaddejnin il-cables. Hija l-entità li tkun ser tagħmel ix-xogħlijiet u/jew l-kuntrattur tagħha li jridu jaraw li ma ssirx ħsara fil-cables tal-Enemalta.

F'dan il-kuntest, u fid-dawl tal-ħafna interventi li jkunu għaddejnin simultanjament madwar Malta, mhux Prattiku, u fil-fatt qatt ma kienet il-prassi, li l-haddiema tal-Enemalta jkunu fuq il-post.

Infurmata wkoll li l-kuntrattur li jkun tqabba mill-entità inkwistjoni sabiex jagħmel ix-xogħlijiet għandu r-responsabbiltà li jara li ma ssirx ħsara.

F'dan il-każ partikolari l-kuntrattur, kif inhu normalment permissibbli, issottokuntratta lil haddieħor ix-xogħlijiet meħtieġa.

Meta jkun hemm ħsarat bħal dawn l-EneMalta tfittex biex tirkupra l-ispejjeż involuti.

Seduta 92
27/02/2023

MELLIEHA – KUNTRATTUR LI LAQAT CABLES TA' VULTAĠĠ GĦOLI WAQT XOGĦLIJET

6550. L-ONOR. MARK ANTHONY SAMMUT staqsa lill- Ministru għat-Trasport, l-Infrastruttura u l-Proġetti Kapitali: Fil-każ tal-qtugħ ta' dawl tal-gżira Għawdxija li seħħ nhar il-Ħamis, 16 ta' Frar 2023, li dwaru l-Enemalta nnotifikat lill-pubbliku li "kuntrattur li kien qed jaħdem għal terzi fil-Mellieha laqat il-cables ta' vultaġġ għoli li jissupplixxu lil Għawdex", jista' l-Ministru jgħid:

- a. jekk l-Enemalta kenitx informata qabel bdew dawn ix-xogħlijiet;
- b. kienx hemm clearance li l-kuntrattur jista' jibda x-xogħol u min ta din il-clearance;
- c. kienx hemm approvazzjoni mill-Enemalta biex ix-xogħol jinbeda;
- d. ġewx immarkati r-rotot tal-cables tas-servizzi kollha fuq il-post qabel ma beda x-xogħol;
- e. kienx hemm superviżjoni mill-Enemalta waqt li kienu għaddejnin ix-xogħlijiet qrib linji ta' 33kV li fuqhom tiddependi għalkollox il-gżira ta' Għawdex; u
- f. x'miżuri effettivi se jittieħdu biex xi haġa bħal din ma tirrepetix ruhha?

17/02/2023

ONOR. AARON FARRUGIA: Nitlob lill-Onor. Interpellant jirreferi l-Mistoqsija tiegħu lill-Ministru kkonċernat.

Seduta 92
27/02/2023

SKOLA PRIMARJA TA' HAL GHAXAQ - MANUTENZJONI

6553. L-ONOR. JUSTIN SCHEMBRI staqsa lill- Ministru għall-Edukazzjoni, l-Isport, iż-Żgħażaġġ, ir-Riċerka u l-Innovazzjoni: Jista' l-Ministru jagħti rendikont tal-manutenzjoni fl-iskola primarja ta' Hal Għaxaq u meta huwa ppjanat li dan ix-xogħol jitlesta?

20/02/2023

ONOR. CLIFTON GRIMA: Ninforma lill-Onor. Interpellant li x-xogħol fl-iskola msemmija, apparti li ser isir xogħol ta' tisbieh, qed jinbena wkoll sular ġdid. Dawn ix-xogħlijiet mistennija jkunu lesti matul ix-xhur li ġejjin sabiex b'hekk tiftaħ għas-sena skolastika l-ġdida.

Seduta 92
27/02/2023

PROĠETT TA' CHILDCARE HDEJN IL-MINISTERU GHALL-EDUKAZZJONI

6554. L-ONOR. JUSTIN SCHEMBRI staqsa lill- Ministru għall-Edukazzjoni, l-Isport, iż-Żgħażaġġ, ir-Riċerka u l-Innovazzjoni: Jista' l-Ministru jgħid fejn wasal il-proġett ta' childcare għall-użu tal-impjegati fi hdan il-Ministeru għall-Edukazzjoni?

20/02/2023

ONOR. CLIFTON GRIMA: Ninforma lill-Onor. Interpellant li x-xogħol fuq il-proġett imsemmi għadu għaddej.

Seduta 92
27/02/2023

SKEJJEL TAL-ISTAT - RAPPORTI FUQ MEMBRI TAL-SLT

6555. L-ONOR. JUSTIN SCHEMBRI staqsa lill- Ministru għall-Edukazzjoni, l-Isport, iż-Żgħażaġġ, ir-Riċerka u l-Innovazzjoni: Jista' l-Ministru jgħid x'inhi l-proċedura, jekk hemm, ta' meta jidhlu rapporti fuq membri tal-SLT tal-iskejjel tal-Istat? Jista' jgħid ukoll min jinvestiga tali rapporti?

20/02/2023

ONOR. CLIFTON GRIMA: Ninforma lill-Onor. Interpellant li tali rapporti jiġu evalwati fuq livell ta' skola u kulleġġ, u jekk ikun hemm il-htieġa, jiġu referuti lid-Dipartiment għas-Servizzi Edukattivi.

Seduta 92
27/02/2023

MINISTERU GHAT-TURIŻMU – PERSUNA LI SSERVI BHALA CEO TA' ŻEWĠ ENTITAJIET

6560. L-ONOR. MARIO DE MARCO staqsa lill- Ministru għat-Turiżmu: B'referenza għat-tweġiba tal-mistoqsija parlamentari 6366, fid-dawl li l-Ministru ma poġġiex fuq il-Mejda tal-Kamra l-kuntratti tal-persuna, li d-dettalji dwarha ntbagħtu separatament mal-istess mistoqsija, li sservi bhala CEO tal-ITS u tal-MCC, jista' l-Ministru jqiegħed fuq il-Mejda tal-Kamra l-kuntratti tal-impjieg ta' din il-persuna maż-żewġ entitajiet indikati u dan kif ġie mitlub jagħmel fil-mistoqsija originali?

20/02/2023

ONOR. CLAYTON BARTOLO: Ninforma lill-Onor. Interpellant li fis-sajf tal-2014 l-ITS kienet harget sejha pubblika għal post ta' CEO, għal liema sejha l-persuna msemija gie klassifikat fit-tieni post mill-Bord tal-Għażla. F'Marzu 2015, huwa gie mahtur bhala interim Executive Director wara r-riżenja tas-CEO ta' dak iż-żmien (li kien inħatar fl-2014). Wara riżultati eċċellenti, huwa baqa' jiġi kkonfermat bhala CEO tal-ITS minn bordijiet sussegwenti.

Fir-rigward tal-hatra tiegħu bhala CEO ġewwa Dar il-Mediterran għall-Konferenzi, ninforma lill-Onor. Interpellant li fi Frar 2015 saret sejha pubblika li għaliha urew interess u ġew intervistati 30 kandidat. Il-persuna msemija gie magħżul mill-Bord tal-Għażla wara proċedura ta' selezzjoni rigoruża.

Filwaqt li qed inpoġġi fuq il-Mejda tal-Kamra kopja tal-kuntratti, ninforma lill-Onor. Intepellant li l-kundizzjonijiet tax-xogħol huma mfassla skont il-Grading Structure tal-ITS u tal-MCC rispettivament.

Seduta 92
27/02/2023

MTA - IMPJEGAT

6561. L-ONOR. MARK ANTHONY SAMMUT staqsa lill- Ministru għat-Turiżmu: B'referenza għat-tweġiba tal-mistoqsija parlamentari 6302, jista' l-Ministru jgħid jekk hemmx allowances, beneficiċċi u perkaċċi oħra (inkluż karozza, mobile eċċ), apparti mis-salarju bażiku, u jekk iva dawn x'inhuma u għal kemm jammontaw?

20/02/2023

ONOR. CLAYTON BARTOLO: B'referenza għat-tweġiba tal-mistoqsija parlamentari 6302, ninforma lill-Onor. Interpellant li l-persuna msemija għandha wkoll:

20% management allowance,

communication allowance,

car allowance, u

performance bonus sa massimu ta' 15% tas-salarju bażiku.

Seduta 92
27/02/2023

HAL QORMI – PROĠETT BIEX TISSAQQAF PARTI MILL-WIED

6562. L-ONOR. RYAN CALLUS staqsa lill- Ministru għall-Ambjent, l-Energija u l-Intrapriża: Tista' l-Ministru tgħid x'kien l-iskop li partijiet mill-wied ta' Hal Qormi ma ġewx imsaqqfa fil-proġett li għaddej bħalissa kif muri fir-ritratti li qegħdin jiġu annessi?

20/02/2023

ONOR. MIRIAM DALLI: Ninsab infurmata li hemm partijiet mhux imsaqqfa sabiex ikun hemm aċċess għal xogħlijiet ta' tindif u manutenzjoni wara li jitlestha l-proġett.

Seduta 92
27/02/2023

RABAT/H'ATTARD – TRIQ IL-BELT VALLETTA – ILMENTI U RAPPORTI DWAR QTUGH TA' DAWL

6563. L-ONOR. MARK ANTHONY SAMMUT staqsa lill- Ministru għall-Ambjent, l-Energija u l-Intrapriża: Tista' l-Ministru telenka r-rapporti u lmenti li daħlu dwar qtugh ta' dawl fi Triq il-Belt Valletta, bejn ir-Rabat u H'Attard, mill-1 ta' Settembru 2022 sa meta qed tiġi mwiegħba din il-mistoqsija (data, ħin, u b'liema mezz sar ir-rapport jew ilment)? Tista' wkoll tgħid meta sar kull intervent li sar biex id-dawl f'din it-triq jitranġa mill-1 ta' Settembru 2022 sa meta qed tiġi mwiegħba din il-mistoqsija?

20/02/2023

ONOR. MIRIAM DALLI: Qed inpoġġi fuq il-Mejda tal-Kamra dokument bl-informazzjoni mitluba.

Seduta 92
27/02/2023

SKOLA PRIMARJA TAL-IMGARR – HTIEĠA TA' MANUTENZJONI

6569. L-ONOR. CHARLES AZZOPARDI staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' jgħid il-Ministru jekk huwiex infurmat dwar l-istat hażin tat-toilets tal-iskola primarja fl-Imgarr, tant li t-tfal qegħdin jirrifjutaw li jinqdew fihom? Huwa infurmat il-Ministru dwar klassijiet fl-istess skola li kellhom l-ilma jċarċar mal-ħitan fejn għaddejjin il-wires tal-interective whiteboards u sal-lum ma kien hemm ebda intervent dwar dan?

20/02/2023

ONOR. CLIFTON GRIMA: Ninforma lill-Onor. Interpellant li rigward it-toilets fl-iskola msemmija, il-problema giet riżolta immedjatament. Rigward id-dhul ta' ilma, qed tittiehed l-azzjoni neċessarja biex isiru t-tiswijiet neċessarji.

Seduta 92
27/02/2023

SKOLA PRIMARJA TAL-IMGARR – HIN TAL-BREAK

6570. L-ONOR. CHARLES AZZOPARDI staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid jekk jaqbilx li fl-iskola Primarja tal-Imgarr il-brejk tat-tfal huwa biss ta' kwarta, meta għandna l-obbligu li nippromwovu l-edukazzjoni fiżika fl-iskejjel u meta f'Malta l-problema tal-obesità hija waħda kbira?

20/02/2023

ONOR. CLIFTON GRIMA: Ninforma lill-Onor. Interpellant li l-ħinijiet tal-break fl-iskola msemmija huma skont il-prassi bħal kull skola oħra f'Malta u f'Għawdex.

Seduta 92
27/02/2023

SKOLA PRIMARJA TAL-IMGARR – TQASSIM TA' FROTT U HAXIX

6571. L-ONOR. CHARLES AZZOPARDI staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid x'inhi r-raġuni li ma tqassamx frott u haxix lit-tfal fl-iskola primarja tal-Imgarr? Jista' jgħid jekk iċ-ċirkolari dwar tqassim ta' frott u haxix waslitx għand il-ġenituri tat-tfal li jattendu l-iskola?

20/02/2023

ONOR. CLIFTON GRIMA: Ninforma lill-Onor. Interpellant li t-twegiba tingħata f'seduta oħra.

Seduta 92
27/02/2023

SKOLA PRIMARJA TAL-IMGARR – RELIEVERS GHAL TFAL TAL-KINDERGARTEN

6572. L-ONOR. CHARLES AZZOPARDI staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid għalfejn fl-iskola primarja tal-Imgarr ma tithaddimx l-istess prassi li hemm fi skejjel oħra fil-Kulleġġ San Nikola, fejn meta t-tfal tal-kindergarten jitqassmu, jintbagħtu relievers biex jagħmlu dan?

20/02/2023

ONOR. CLIFTON GRIMA: Ninforma lill-Onor. Interpellant li f'kull skola tithaddem l-istess prassi.

Seduta 92
27/02/2023

AKKOMODAZZJONI SOĊJALI – LISTA TA’ STENNIJA

6573. L-ONOR. CHARLES AZZOPARDI staqsa lill- Ministru għall-Akkomodazzjoni Soċjali u Affordabbli: Jista' l-Ministru jgħid kemm hemm persuni li bħalissa qegħdin jistennew post tal-Housing? Kemm minn dawn il-persuni huma barranin li jgħixu Malta?

20/02/2023

ONOR. RODERICK GALDES: Ninforma lill-Onor. Interpellant li l-informazzjoni se tingħata f' seduta oħra.

Seduta 92
27/02/2023

BARRANIN JGHIXU F'POST TAL-GVERN

6574. L-ONOR. CHARLES AZZOPARDI staqsa lill- Ministru għall-Akkomodazzjoni Soċjali u Affordabbli: Jista' l-Ministru jgħid kemm kien hemm barranin jgħixu f'post tal-Gvern fis-snin 2020, 2021 u 2022?

20/02/2023

ONOR. RODERICK GALDES: Ninforma lill-Onor. Interpellant li l-informazzjoni se tingħata f' seduta oħra.

Seduta 92
27/02/2023

MARSASKALA U HAL GHAXAQ – TOROQ BLA DAWL

6578. L-ONOR. RAY ABELA staqsa lill- Ministru għall-Ambjent, l-Energija u l-Intrapriża: B'referenza għadawl maqtugħ f'diversi toroq madwar Marsaskala u Hal Għaxaq, tista' l-Ministru tghid meta s-sitwazzjoni ta' nuqqas ta' daww f'numru ta' toroq madwar dawn il-lokalitajiet se tiġi għan-normal?

20/02/2023

ONOR. MIRIAM DALLI: Ninforma lill-Onor. Interpellant li l-Enemalta għaddejja b'diversi xogħlijiet ta' tiswiġa wara l-hsarat ikkawżati bil-maltemp. It-toroq f'Marsaskala u Hal Għaxaq kienu inklużi fil-programm ta' xogħlijiet u sal-lum stess kellhom jintbagħtu t-tekniki tal-Enemalta biex jagħmlu dawn it-tiswijiet.

Seduta 92
27/02/2023

PULIZIJA – RAPPORTI TA’ SERQ F’GHAWDEX

6579. L-ONOR. ALEX BORG staqsa lill- Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid kemm-il serqa giet rapportata f'Għawdex mill-1 ta' Jannar ta' din is-sena sa meta tiġi mwiegħba din il-mistoqsija? Jista' jgħid f'liema rħula ġew imwettqa dawn is-serqiet? Kemm minn dawn ġew solvuti?

20/02/2023

ONOR. BYRON CAMILLERI: Infurmat li l-informazzjoni qed tingħabar.

Seduta 92
27/02/2023

ENEMALTA - RAPPORTI TA' UNDERVOLTAGE JEW OVERVOLTAGE

6581. L-ONOR. REBEKAH BORG staqsiet lill- Ministru għall-Ambjent, l-Energija u l-Intrapriża: Tista' l-Ministru tghid kemm-il rapport ta' undervoltage jew overvoltage rċeviet l-Enemalta mill-1 ta' Jannar tal-2022 sal-ġurnata li fiha tiġi mwiegħba din il-mistoqsija parlamentari u telenka wkoll il-lokalitajiet minn fejn saru r-rapporti?

20/02/2023

ONOR. MIRIAM DALLI: Mill-1 ta' Jannar 2022 sal-20 ta' Frar 2023, saru lill-Enemalta 1540 rapport dwar vultaġġ għoli li minnhom ġew riżolti 1180 rapport u saru 3258 rapport dwar vultaġġ baxx li minnhom ġew riżolti 2418 -il rapport. Dawn huma mifruxa f'diversi lokalitajiet madwar Malta u Ghawdex.

Bhalissa l-Enemalta għaddejja bi proġett ta' 90 miljun ewro mifruq fuq sitt snin biex tindirizza l-problema ta' varjazzjoni ta' vultaġġi. Fl-ewwel sena diġà saru hafna xoghlijiet li kienu jinkludu fost oħrajn żieda ta' 48 substansions, tishih fit-tliet Ċentri ta' Distribuzzjoni, 80 feeders ġdid u tibdil ta' mitt kilometru ta' linji tal-elettriku.

Seduta 92
27/02/2023

AWTORITÀ TAD-DJAR – POSTIJET ALLOKATI LIL PERSUNI SINGLE

6582. L-ONOR. ALBERT BUTTIGIEG staqsa lill- Ministru għall-Akkomodazzjoni Soċjali u Affordabbli: B'referenza għat-tweġiba tal-mistoqsija parlamentari 5428 dwar allokkazzjoni tad-djar lil persuni li huma single, jista' l-Ministru jelenka fid-dettall minn liema stock inghataw dawn l-1,989 akkomodazzjoni? Jista' jgħid ukoll kemm kienu minn binjiet tal-Gvern (housing estates) u kemm kienu mill-skema 'Kiri' jew minn l-iskema li harġet wara din l-iskema? Jista' jgħid ukoll f'liema lokalitajiet kienu dawn?

21/02/2023

ONOR. RODERICK GALDES: Ninforma lill-Onor. Interpellant sabiex jinnota l-informazzjoni mitluba fit-tabella t'hawn taħt:

Lokalità allokata	Proprietà tal-Gvern	Proprietà tal-Privat mikrija mill-Gvern	Total
Attard	2	23	25
Bahar iċ-Ċagħaq	0	1	1
Balzan	1	0	1
Birkirkara	17	112	129
Birzebbuga	1	22	23
Blata l-Bajda	0	7	7
Buġibba	0	13	13
Burmarrad	0	5	5
Cospicua	86	69	155
Fgura	7	26	33
Floriana	39	0	39
Fontana Ghawdex	0	1	1
Għajnsielem Ghawdex	0	15	15
Għarb Ghawdex	0	2	2
Għasri Ghawdex	0	1	1
Għaxaq	1	12	13
Gudja	0	2	2
Gwardamanġa	0	1	1
Gżira	11	35	46
Hamrun	27	12	39
Kalkara	4	1	5
Kerċem Ghawdex	0	6	6
Kirkop	3	47	50
Luqa	3	5	8
Marsa	17	2	19
Marsalforn Ghawdex	0	35	35
Marsaxlokk	1	1	2
Mellieħa	7	9	16
Mġarr	3	2	5
Mosta	2	2	4
Mqabba	0	2	2
Mrieħel	3	0	3
Msida	19	159	178
Mtarfa	1	0	1
Munxar Ghawdex	0	5	5
Nadur Ghawdex	0	6	6

Naxxar	1	1	2
Paola	36	31	67
Paceville	1	0	1
Pembroke	8	0	8
Pieta'	4	0	4
Qala Ghawdex	0	11	11
Qawra	1	54	55
Qormi	11	56	67
Qrendi	0	57	57
Rabat	4	35	39
Rabat Ghawdex	6	23	29
San Ġwann	20	12	32
San Lawrenz Ghawdex	0	7	7
Salina	0	1	1
Sannat Ghawdex	0	3	3
Senglea	19	3	22
Siggiewi	4	92	96
Sliema	0	3	3
St Julians	7	2	9
St Paul's Bay	1	96	97
Sta Luċija	32	0	32
Sta Venera	3	44	47
Ta' Xbiex	2	1	3
Tarxien	19	41	60
Valetta	124	0	124
Vittoriosa	31	0	31
Wied il-Għajn	0	16	16
Xaghra Ghawdex	0	18	18
Xewkija Ghawdex	0	1	1
Xgħajra	0	3	3
Xlendi Ghawdex	0	9	9
Żabbar	3	29	32
Żebbuġ	11	12	23
Żejtun	6	10	16
Żurrieq	3	65	68
	612	1377	1989

Seduta 92
27/02/2023

MINA MIS-SWIEQI/PEMBROKE GHAL PACEVILLE

6583. L-ONOR. ALBERT BUTTIGIEG staqsa lill- Ministru għax-Xoghlijiet Pubbliċi u l-Ippjanar: B'referenza għat-tweġiba tal-mistoqsija parlamentari 5429 u għall-proġett tal-mina taħt l-art mis-Swieqi/Pembroke għal Paceville, jista' l-Ministru jgħid x'kienu l-kundizzjonijiet kollha mogħtija mill-Awtorit  tal-Ippjanar għal zvilupp lill-kumpanija li d-dettalji dwarha qed jingħataw separatament?

21/02/2023

ONOR. STEFAN ZRINZO AZZOPARDI: Ninforma lill-Onor. Interpellant li t-tagħrif mitlub sar disponibbli għall-pubbliku fit-23 ta' Ġunju 2021. Dan id-dokument li qiegħed inqiegħed fuq il-Mejda tal-Kamra jinkludi l-kundizzjonijiet kollha mogħtija mill-Awtorit  tal-Ippjanar, kif ukoll kundizzjonijiet hekk kif imposti u infurzati minn entitajiet oħra dwar il-kumpanija msemmija.

Seduta 92
27/02/2023

E-SCOOTERS - REGOLARIZZAZZJONI

6584. L-ONOR. ALBERT BUTTIGIEG staqsa lill- Ministru għat-Trasport, l-Infrastruttura u l-Proġetti Kapitali: B'referenza għat-twegiba tal-mistoqsija parlamentari 5937 fejn il-Ministru qal li s-sewwieqa tal-e-scooters għandhom jużaw veloċità ta' 10km fis-siegħa, jista' l-Ministru jgħid jekk din il-veloċità hijiex ta' periklu għal dawk li jimxu, peress li persuna normali timxi bejn 3km u 4km fis-siegħa?

21/02/2023

ONOR. AARON FARRUGIA: Ninforma lill-Onor. Interpellant li wasalna għal din il-veloċità massima ta' għaxar kilometri fis-siegħa (għal sewqan f'mogħdijiet tar-riġel, inkluż dawk mhux rizervati esklussivament għall-mixi, promenades, żoni pedonali u mogħdijiet għar-roti) wara studju dettaljat li sar fejn anke rajna dak li ġie llegalizzat barra minn xtutna.

Seduta 92
27/02/2023

ANZJANI - SIGURTÀ

6585. L-ONOR. ALBERT BUTTIGIEG staqsa lill- Ministru għall-Anzjanità Attiva: Fid-dawl li l-Ministeru jinsisti fuq anzjanità attiva, jista' l-Ministru jgħid kif jistgħu l-anzjani jagħmlu dan u joħorgu jimxu meta diversi bankini pubbliċi huma meħuda minn imwejjed u siggijiet u boroz tal-iskart, filwaqt li fil-promenades m'hemmxx sigurtà minhabba diversi abbużi minn dawk li jużaw l-e-scooters, fejn mhux l-ewwel darba li anzjani jintlaqtu minn dawn l-istess e-scooters? X'ser jagħmel biex l-anzjani jkollhom serħan tal-moħħ u aċċessibbiltà?

21/02/2023

ONOR. JO ETIENNE ABELA: Ninforma lill-Onor. Interpellant li kull ilment li jiġi mgħoddi lill-Ministeru tagħna jiġi mgħoddi lid-Dipartimenti kkonċernati meta dan ma jaqax taħt d-dekasteru tagħna.

Seduta 92
27/02/2023

SAN ĠILJAN U TAS-SLIEMA - TNEHHIJA TA' E-SCOOTERS IPPARKJATI HAŻIN

6586. L-ONOR. ALBERT BUTTIGIEG staqsa lill- Ministru għall-Intern, is-Sigurtà, ir-Riformi u l-Ugwaljanza: B'referenza għat-twegiba tal-mistoqsija parlamentari 6052, peress li l-LESA taqa' taħt ir-responsabilità tal-Ministeru tiegħu, jista' l-Ministru jwieġeb din il-mistoqsija u jgħid kemm ufficjali tal-LESA harġu multi għalix e-scooters kienu pparkjati hażin? Kemm ġew imneħħija minn fuq il-promenades ġewwa San Ġiljan u Tas-Sliema?

21/02/2023

ONOR. BYRON CAMILLERI: Infurmat illi l-ammont ta' taħriki għal escooters ġewwa San Ġiljan kien 958 fis-sena 2021 u 2049 fis-sena 2022, u ġewwa tas-Sliema 1210 fis-sena 2021 u 2175 fis-sena 2022.

Seduta 92
27/02/2023

BUILDING CONSTRUCTION AGENCY – PERITI MQABBDA BIEX JIRREVEDU L-METHOD STATEMENTS

6587. L-ONOR. ALBERT BUTTIGIEG staqsa lill- Ministru għax-Xogħlijiet Pubbliċi u l-Ippjanar: Jista' l-Ministru jwieġeb il-mistoqsijiet parlamentari 4092 u 5154 u jgħid min huma l-periti u/jew ditti tal-periti li huma mqabbdin mill-Building Construction Authority (BCA) sabiex jirrevedu l-method statements li jiġu sottomessi u jekk humiex imqabbdin permezz ta' direct orders jew b'mod ieħor, kif ukoll ir-rata ta' remunerazzjoni tagħhom?

21/02/2023

ONOR. STEFAN ZRINZO AZZOPARDI: Ninforma lill-Onor. Interpellant li t-tagħrif se jingħata f'seduta oħra.

Seduta 92
27/02/2023

AWTORITÀ TAL-ARTIJJET – RAPPORTI DWAR IMWEJJED U SIĠĠIJJET

6591. L-ONOR. REBEKAH BORG staqsiet lill- Ministru għall-Ekonomija, il-Fondi Ewropej u l-Artijiet: Jista' l-Ministru jgħid fl-2022 kemm-il rapport sar mill-pubbliku jew entitajiet pubbliċi oħrajn lill-Awtorità tal-Artijiet fuq imwejjed u siġġijiet?

21/02/2023

ONOR. SILVIO SCHEMBRI: Ninforma lill-Onor. Interpellant li fl-2022, l-Awtorità tal-Artijiet irċeviet total ta' 23 rapport fuq imwejjed u siġġijiet.

Seduta 92
27/02/2023

MCCAA – PASSI KONTRA L-ABBUŻ FIL-PREZZIJJET

6592. L-ONOR. REBEKAH BORG staqsiet lill- Ministru għall-Inklużjoni, il-Volontarjat u d-Drittijiet tal-Konsumatur: Tista' l-Ministru tgħid x'passi ħadet jew ser tiegħu l-Awtorità ta' Malta għall-Kompetizzjoni u għall-Affarijiet tal-Konsumatur (MCCAA) biex jitwaqqfu abbużi fejn kummerċjanti jew negozji qed jgħollu l-prezzijiet tal-ikel u prodotti oħrajn u li allura qegħdin jikkawżaw biex ħafna prodotti tal-ikel joghlew?

21/02/2023

ONOR. JULIA FARRUGIA PORTELLI: Ninforma lill-Onor. Interpellant li taht il-liġijiet li tamministra l-Awtorità ta' Malta għall-Kompetizzjoni u għall-Affarijiet tal-Konsumatur, abbuż fil-prezzijiet jirriżulta biss meta ż-żieda fil-prezzijiet ikun riżultat ta' ftehim antikompetittiv bejn in-negozji, fejn żewġ kumpaniji jew aktar jiftiehem biex jgħollu l-prezzijiet jew meta ż-żieda ssir minn kumpanija li qiegħda f'pożizzjoni dominanti u din tabbuża minn dik il-pożizzjoni fejn timponi prezzijiet li jitqiesu eċċessivi. Mill-monitoraġġ tal-prezzijiet fis-suq ta' numru ta' prodotti tal-ikel li tagħmel l-Awtorità, ma hemmx indikazzjoni ta' ksur potenzjali tal-liġi, f'dan ir-rigward.

Seduta 92
27/02/2023

TRIBUNAL GĦAL TALBIET TAL-KONSUMATUR - ARBITRI

6593. L-ONOR. REBEKAH BORG staqsiet lill- Ministru għall-Inklużjoni, il-Volontarjat u d-Drittijiet tal-Konsumatur: Tista' l-Ministru x'inhu n-numru ta' arbitri fit-Tribunal għal Talbiet tal-Konsumatur?

21/02/2023

ONOR. JULIA FARRUGIA PORTELLI: Ninforma lill-Onor. Interpellant li t-Tribunal għal Talbiet tal-Konsumatur għandu sitt (6) Arbitri.

Seduta 92
27/02/2023

TRIBUNAL GĦAL TALBIET TAL-KONSUMATUR – MEDJA TA' KAŻIJJET LI JINSTEMGHU MINN ARBITRU

6594. L-ONOR. REBEKAH BORG staqsiet lill- Ministru għall-Inklużjoni, il-Volontarjat u d-Drittijiet tal-Konsumatur: Tista' l-Ministru tgħid kemm hija l-medja ta' każijiet li kull arbitru tat-Tribunal għal Talbiet tal-Konsumatur jisma' fis-sena?

21/02/2023

ONOR. JULIA FARRUGIA PORTELLI: Ninforma lill-Onor. Interpellant li kull Arbitru tat-Tribunal għal Talbiet tal-Konsumatur jisma' medja ta' 95 każ fis-sena. Din il-medja hija bbażata fuq is-sena 2022.

Seduta 92
27/02/2023

GHAWDEX - SPEZZJONIJIET FL-2022

6595. L-ONOR. REBEKAH BORG staqsiet lill- Ministru għall-Ekonomija, il-Fondi Ewropej u l-Artijiet: Jista' l-Ministru jwieġeb il-mistoqsija parlamentari 5710 u jgħid kemm saru spezzjonijiet ta' infurzar mill-Awtorità tal-Artijiet f'Għawdex matul is-sena 2022, indikati xahar b'xahar u skont il-lokalità?

21/02/2023

ONOR. SILVIO SCHEMBRI: Ninforma lill-Onor. Interpellant li t-total ta' spezzjonijiet ta' infurzar mill-Awtorità tal-Artijiet f'Għawdex matul is-sena 2022 jammontaw għall-133. Qed inpoġġi fuq il-Mejda tal-Kamra lista tal-ispezzjonijiet li saru xahar b'xahar u skont il-lokalità.

Seduta 92
27/02/2023

SEJHA GHALL-POST TA' EMERGENCY AMBULANCE RESPONDER

6604. L-ONOR. ADRIAN DELIA staqsa lill- Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid jekk dan l-aħħar sarux sejhiet għal post of Emergency Ambulance Responder? Kemm applikaw persuni? Meta għalqet l-applikazzjoni? Kemm riedu jimtlew postijiet? Jista' jgħid sarux eżamijiet jew interviews? Min għamel l-interviews? Min hatar il-Bord tal-Għażla?

21/02/2023

ONOR. CHRIS FEARNE: Ninforma lill-Onor. Interpellant illi l-applikazzjonijiet għalqu fil-11 ta' Novembru u applikaw 154 persuna. L-intervisti għadhom għaddejnin. Il-bord tal-għażla gie appuntat skont it-termini tal-proċeduri uffiċjali li jinstabu fuq il-*Manual on Industrial Relations and the Selection and Appointment Process under Delegated Authority in The Malta Public Service*.

Seduta 92
27/02/2023

SKEJJEL TAL-KNISJA – LABORATORY TECHNICIANS - PROMOZZJONIJIET

6605. L-ONOR. ALEX BORG staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: B'referenza għat-tweġiba tal-mistoqsija parlamentari 5267, jista' l-Ministru jgħid fiex waslu d-diskussjonijiet biex il-Laboratory Technicians fl-Iskejjel tal-Knisja jingħataw il-promozzjonijiet ta' ATO, TO, STO u PTO bħall-Iskejjel tal-Gvern?

21/02/2023

ONOR. CLIFTON GRIMA: Ninforma lill-Onor. Interpellant li għadhom għaddejnin id-diskussjonijiet biex jiġi stabbilit kif jistgħu jingħataw dawn il-promozzjonijiet minhabba li l-grad ta' TO, STO u PTO għal-iskejjel tal-istat huma pożizzjonijiet fejn l-uffiċjali jservu f'numru ta' skejjel jew saħansitra l-iskejjel kollha taht l-istess employer filwaqt li dan mhux il-każ fl-iskejjel tal-Knisja.

Seduta 92
27/02/2023

GHAWDEX - FTUH TAS-CDAU

6622. L-ONOR. ALEX BORG staqsa lill- Ministru għal Għawdex: B'referenza għat-tweġiba tal-mistoqsija parlamentari 6258 dwar il-ftuh ta' Child Development Assessment Unit (CDAU) ġewwa Għawdex, jista' d-

Deputat Prim Ministru u Ministru għas-Saħħa jgħid fiex waslu d-diskussjonijiet bejnu u l-Ministri kkonċernati l-oħra?

21/02/2023

ONOR. CLINT CAMILLERI: Ninforma lill-Onor. Interpellant li għaddejjin diskussjonijiet mal-Ministeru għas-Saħħa u għall-Edukazzjoni.

Seduta 92
27/02/2023

AWTORITÀ TAL-ARTIJET – SKEMA PILOTA TAL-GHOTI TA' ĊENS TEMPORANJU

6631. L-ONOR. CRESSIDA GALEA staqsiet lill- Ministru għall-Ekonomija, il-Fondi Ewropej u l-Artijiet: Fid-dawl li l-Awtorità tal-Artijiet toffri diversi skemi li jgawdu minnhom diversi intrapriži privati u sidien ta' hwienet fejn skema partikolari hi l-iskema pilota tal-għoti ta' ċens temporanju lill-kerreġja jew l-operaturi tal-hwienet li huma proprjetà tal-Gvern fil-Belt Valletta, jista' l-Ministru jgħid kemm kien hemm negozji li diġà bbenefikaw mill-iskema? Peress li l-Gvern kellu wkoll jestendi din l-iskema għal lokalitajiet differenti madwar Malta, jista' l-Ministru jgħid f'liema lokalitajiet se tkun qed tinfetħu din l-iskema u jekk l-iskema hux se terġa' tiġi estiża fil-Belt Valletta?

22/02/2023

ONOR. SILVIO SCHEMBRI: Ninforma lill-Onor. Interpellant li sal-lum kien hemm 40 benefiċjarju. Il-pjan hu li l-iskema issa tiġi estiża mal-pajjiż kollu, inkluż il-Belt Valletta.

Seduta 92
27/02/2023

TQASSIM U UŻU TAL-FONDI EWROPEJ

6632. L-ONOR. CRESSIDA GALEA staqsiet lill- Ministru għall-Ekonomija, il-Fondi Ewropej u l-Artijiet: Jista' l-Ministru jispjega f'aktar dettall kif se jitqassmu u jintużaw il-fondi Ewropej li jammontaw għal €2.2 biljun fis-snin li ġejjin, b'mod partikolari kif dawn se jolqtu b'mod dirett lill-familji Maltin u Għawdxin?

22/02/2023

ONOR. SILVIO SCHEMBRI: Ninforma lill-Onor. interpellant li tlabt biex l-informazzjoni tingabar.

Seduta 92
27/02/2023

ŻEJTUN – TRIQ HAL TARXIEN –HITAN IMWAQQA' BIL-MALTEMP

6633. L-ONOR. CARMELO ABELA staqsa lill- Ministru għax-Xogħlijiet Pubbliċi u l-Ippjanar: Jista' l-Ministru jara jekk hux possibbli li xi hitan li waqgħu minħabba l-maltemp ta' xi granet ilu fi Triq Hal Tarxien, iż-Żejtun jiġu rranġati minħabba li huma ta' periklu għas-sewwieqa li jgħaddu minn din it-triq?

22/02/2023

ONOR. STEFAN ZRINZO AZZOPARDI: Ninforma lill-Onor. Interpellant li fejn kien meħtieġ, id-Dipartiment tax-Xogħlijiet Pubbliċi ha' hsieb inehhi kull ostaklu li seta' kien hemm għat-traffiku.

Seduta 92
27/02/2023

RABAT/MARSALFORN, GHAWDEX – TRIQ MARSALFORN – APPLIKAZZJONI GHAL FONDI EWROPEJ

6634. L-ONOR. ALEX BORG staqsa lill- Ministru għal Għawdex: Jista' l-Ministru jgħid jekk applikax għal Fondi Ewropej għar-rikostruzzjoni ta' Triq Marsalforn, mir-Rabat għal Marsalforn?

22/02/2023

ONOR. CLINT CAMILLERI: Ninforma lill-Onor. Interpellant li l-kostruzzjoni ta' din it-triq ser isiru minn fondi lokali. Ix-xogħol għadu ma bediex minhabba appell li għaddej quddiem l-Awtorità tal-Ippjanar.

Seduta 92
27/02/2023

GOZO INNOVATION HUB – KUMPAJNI PRIVATI

6635. L-ONOR. ALEX BORG staqsa lill- Ministru għal Għawdex: Jista' l-Ministru jgħid kemm hemm kumpaniji privati ġewwa l-Gozo Innovation Hub? Kemm ihaddmu persuni dawn il-kumpaniji?

22/02/2023

ONOR. CLINT CAMILLERI: Ninforma lill-Onor. Interpellant biex jagħmel referenza għall-informazzjoni li ngħataw fil-mistoqsijiet parlamentari numri 2509 u 6469 .

Seduta 92
27/02/2023

MELLIEHA – ŻONA TAL-GHOLJIET TAL-MELLIEHA – TALBIET GHAL HRUĠ TA' TENDERS

6636. L-ONOR. ROBERT CUTAJAR staqsa lill- Ministru għall-Ekonomija, il-Fondi Ewropej u l-Artijiet: Jista' l-Ministru jwieġeb il-mistoqsija parlamentari 6502 u jgħid jekk fl-ahħar 30 sena kienx hemm talbiet oħra għal hruġ ta' tenders fuq art fil-Mellieha fiż-żona magħrufa bhala l-Għoljiet tal-Mellieha - Mellieha Heights, art li bħalissa inħarġet sejha għall-offerti fuqha - Avviż Numru 8- Sit tal-Qortin - mill-Awtorità tal-Artijiet?

22/02/2023

ONOR. SILVIO SCHEMBRI: Ninforma lill-Onor. Interpellant li l-informazzjoni provduta lili mill-Awtorità hija li din hija l-ewwel darba li ħarġet sejha għal tenders fuq l-art indikata mill-Onor. Interpellant. Qiegħed inpoġġi fuq il-Mejda tal-Kamra kopja t-talba tat-tender hekk kif mahruġ mill l-Awtorità.

Seduta 92
27/02/2023

LOGHOB TAL-ISTATI Ż-ŻĠĦAR TAL-EWROPA – RAPPREŻENTAZZJONI MINN ATLETI LI MHUMIEX TA' NAZZJONALITÀ MALTIJA

6642. L-ONOR. GRAHAM BENCINI staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid jekk hemmx atleti, li mhumiex ta' nazzjonalità Maltija, li qegħdin fil-proċess li jintgħażlu, jew diġà ġew magħzula, biex jipparteċipaw f'isem Malta fil-Logħob tal-Istati ż-Żgħar tal-Ewropa li ġejjin u li għalhekk se jiehdu post l-atleti ta' nazzjonalità Maltija?

23/02/2023

ONOR. CLIFTON GRIMA: Ninforma lill-Onor. Interpellant li l-Gvern ma jindahax f'tali għażla.

Seduta 92
27/02/2023

LOGHOB TAL-ISTATI Ż-ŻĠĦAR TAL-EWROPA – ATLETI LI MHUMIEX TA' NAZZJONALITÀ MALTJA

6643. L-ONOR. GRAHAM BENCINI staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jekk hemm atleti, li mhumiex ta' nazzjonalità Maltja, li qegħdin fil-proċess li jintgħażlu jew li diġà ġew magħżula biex jirrapreżentaw lil Malta fil-Logħob tal-Istati ż-Żgħar tal-Ewropa li ġejjin, jista' l-Ministru jagħti lista sħiħa ta' dawn l-atleti, in-nazzjonalità tagħhom u d-dixxiplini li se jkun qed jipparteċipaw fihom?

23/02/2023

ONOR. CLIFTON GRIMA: Nitlob lill-Onor. Interpellant jirreferi għat-twegiba mogħtija għall-mistoqsija parlamentari 6642.

Seduta 92
27/02/2023

YACHT TAL-QLUGH - SPIŻA GĦALL-AKKWIST

6644. L-ONOR. GRAHAM BENCINI staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid kemm kienet l-ispiza totali għall-akkwist tal-yacht tal-qluġh "Viva Malta", li tnedja fil-21 ta' Diċembru 2022?

23/02/2023

ONOR. CLIFTON GRIMA: Ninforma lill-Onor. Interpellant li Il-Yacht Viva Malta kien mixtri minn Yachting Malta li hija joint venture bejn il-Gvern u r-Royal Malta Yacht Club. Din l-entità taqa' taħt il-Ministeru għat-Trasport, Infrastruttura u Proġetti Kapitali.

Seduta 92
27/02/2023

YACHT TAL-QLUGH - THADDIM

6645. L-ONOR. GRAHAM BENCINI staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Peress li l-yacht tal-qluġh "Viva Malta" huwa yacht tekniku u kkumplikat hafna biex jiġihaddem, jista' l-Ministru jispjega r-raġuni għall-akkwist ta' yacht tal-qluġh daqshekk ikkumplikat u tekniku?

23/02/2023

ONOR. CLIFTON GRIMA: Ninforma lill-Onor. Interpellant li l-Yacht ġie mixtri mill-Ministeru għat-Trasport, l-Infrastruttura u l-Proġetti Kapitali, għalhekk ahjar jekk il-mistoqsija tiġi diretta lil dak il-Ministeru.

Seduta 92
27/02/2023

YACHT TAL-QLUGH - TIĠRIJET LI SE JKUN QED JIPPARTEĊIPA FIHOM

6646. L-ONOR. GRAHAM BENCINI staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid f'liema tiġrijiet, kemm fil-Mediterran kif ukoll barra mill-Mediterran, se jkun qed jipparteċipa l-yacht tal-qluġh "Viva Malta"? Jista' jgħid f'liema dati se jkun qed isiru dawn it-tiġrijiet, kemm se jkun kull hlas ta' parteċipazzjoni għal kull tiġrija u meta se tkun l-ewwel tiġrija li fiha se jkun qed jieħu sehem dan il-yacht tal-qluġh?

23/02/2023

ONOR. CLIFTON GRIMA: Ninforma lill-Onor. Interpellant li l-programm tat-tlielaq ser ikun iffissat mill-Federazzjoni Maltja tal-Ibburdjar wara konsultazzjoni ma' SportMalta. Hemm hsieb li l-Yacht jieħu sehem f'disa' tlielaq kull sena.

Seduta 92
27/02/2023

YACHT TAL-QLUGH - BAHRIN

6647. L-ONOR. GRAHAM BENCINI staqsa lill- Ministru għall-Edukazzjoni, l-Isport, iż-Żgħażaġġ, ir-Riċerka u l-Innovazzjoni: Jista' l-Ministru jgħid jekk il-bahrin tal-yacht tal-qluġġ "Viva Malta" hux se jkunu kollha Maltin jew kollha barranin jew jekk hux se jkunu kemm Maltin kif ukoll barranin?

23/02/2023

ONOR. CLIFTON GRIMA: Ninforma lil-Onor. Interpellant li l-iskop tal-Yacht huwa li jagħti opportunità lill-baħħara Maltin jikkompetu fi tlielaq internazzjonali, però jista' jagħti l-każ li l-Federazzjoni titlob xi baħħara barranin jipparteċipaw f'xi tlielaq biex iħarrġu l-atletici tagħna.

Seduta 92
27/02/2023

COMMUNAL CLINIC F'MARSASKALA – TEHID TAD-DEMM

6649. L-ONOR. RAY ABELA staqsa lill- Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid jekk jistax jagħti l-awtorizzazzjoni biex tinfetaħ il-Communal Clinic f'Marsaskala għat-teħid tad-demm (Phlebotomy) kull nhar ta' Sibt filgħodu minbarra matul il-gimġha, peress li ħafna persuni jaħdmu matul il-gimġha u hemm domanda biex jibdeu jinqdew is-Sibt?

23/02/2023

ONOR. CHRIS FEARNE: Ninforma lil-Onor. Interpellant illi teħid tad-demm bl-appuntament ġewwa l-Klinika fil-Komunità ta' Marsaskala huwa diġà disponibbli u appuntament huwa ta' anqas minn ħimistax-il ġurnata.

Seduta 92
27/02/2023

LEGAL AID MALTA

6657. L-ONOR. GRAZIELLA ATTARD PREVI staqsiet lill- Ministru għall-Ġustizzja: B'rabta mal-Aġenzija Legal Aid Malta, jista' l-Ministru jgħid:

- kemm ġew riferuti klijenti għal kawzi ċivili u kriminali bejn l-2018 u l-2021;
- x'kienet ir-rata ta' suċċess għal dawn il-każijiet li nqatgħu f'dan il-perjodu u jekk m'hemmx informazzjoni dwar dan, għaliex ma tingabarx;
- x'inhil-proċedura jekk il-klijent ma jkunx kuntent bis-servizz legali li qed jingħata;
- x'jiġri jekk l-avukat ma jkunx irid jirrinunzja mill-każ;
- jekk hemmx kodiċi ta' kondotta għall-avukati tal-għajjnuna legali; jekk le għaliex le, u jekk iva x'jiġri meta dan jinkiser;
- kemm hemm avukati li joffru s-servizz permezz tal-Uffiċċju tal-Għajjnuna Legali; u
- kemm jithallsu fix-xahar dawn l-avukati?

23/02/2023

ONOR. JONATHAN ATTARD: Ninforma lil-Onor. Interpellanta li l-klijenti assistiti bl-għajjnuna legali għas-sni mitluba huma hija kif tidher fit-tabella t'hawn taht:

Ċivil:

Sena – assenjazzjonijiet
2018 - 338
2019 - 246
2020 - 129
2021 - 265

Kriminal:

Sena - assenjazzjonijiet

2018 - 597
2019 - 652
2020 - 626
2021 - 538

Ir-rata ta' suċċess għal każijiet li nqatgħu ma tingabarx peress li l-volum ta' xogħol relatat għall-ġbir ta' tali informazzjoni mhux qed tingabar; iżda fil-preżent l-Aġenzija qed tikkrea sistema diġitali fejn l-Avukati jkun jistgħu jgħaddu l-informazzjoni meħtieġa attwali.

Meta klijent ma jkunx kument bis-servizz li jingħata mill-avukat tal-Għajnuna Legali jista' jirrikorri fl-uffiċini tal-Għajnuna Legali fejn jimla formola apposta u jiehu gürament dwar il-fatti li nkunu ntqalu fil-formularju. Il-klijent jingħata wkoll twissija li jekk l-ilment ma jkunx veru jistgħu jittieħdu proċeduri ulterjuri kontrih/a. L-ilment jgħaddi għand il-management tal-Aġenzija fejn jitlob lill-avukat tal-għajnuna legali assenjat informazzjoni dwar il-każ partikolari. Meta l-management tal-Għajnuna Legali ma jkunx kument bir-risposta li ngħata mill-avukat, tinhareġ twissija informali lill-avukat assenjat fejn jintalab jirregola ruħu u jinfurmah li l-ilment jista' jitmexxa lill-Kamra tal-Avukati jekk ikun meħtieġ. Meta jirriżulta li l-avukat tal-Għajnuna Legali jista' jkollu kunflitt aggravanti mal-klijent, l-avukat jinforma lill-Aġenzija li ha jkun qed jiġi ppreżentat rikors biex jitlob lill-Qorti biex jiġi sostitwit b'avukat tal-Għajnuna Legali li jkun immissu t-turn skont ir-roster tar-Registatur tal-Qorti. Ir-Registatur tal-Qorti Ċivili jinforma lill-Aġenzija bl-eżitu tad-digriet li jkun hareġ.

L-Avukat tal-Għajnuna Legali mhux obligat li jirrinunzja l-każ assenjat lilu fl-interess tad-drittijiet kemm tiegħu u wkoll fl-interess legali tal-klijent u fil-fatt l-artikolu 924 tal-Kap. 12 tal-Liġijiet ta' Malta jirreferi għall-piena għall-avukat jew prokuratur legali li jirrifjuta jagħti l-għajnuna tiegħu bla raġuni tajba. Meta 'għal raġuni tajba' (art. 918 tal-Kap. 12 tal-Liġijiet ta' Malta) il-parti tkun trid titlob li l-avukat assenjat jiġi sostitwit, it-talba ssir lill-Qorti mill-Avukat għall-Għajnuna Legali assenjat lilu/lilha jew tramite l-Avukat għall-Għajnuna Legali assenjat mal-Aġenzija.

Il-kodiċi ta' kondotta għall-avukati tal-Għajnuna Legali huwa l-istess bħalma jinstab fil-Code of Ethics and Conduct for Advocates maħruġ mill-Kamra tal-Avukati peress li l-Avukati għall-Għajnuna Legali għandhom l-istess warrant tal-professjoni legali. L-Avukati għall-Għajnuna Legali huma avukati li jagħtu s-servizz tagħhom b'kuntratt lill-Aġenzija wara sejha li tkun saret. Meta ma jiġux osservati r-regoli tal-Kodiċi huma jistgħu jiġu riferuti lill-Kamra tal-Avukati u l-każ tagħhom jista' jitmexxa lill-Kummissjoni għall-Amministrazzjoni tal-Ġustizzja. F'kull kuntratt ma' kull Avukat għall-Għajnuna Legali għandhom klawsola li tirreferi dwar dan.

L-Aġenzija Għajnuna Legali Malta kienet harġet sejha fl-aħħar kwart tas-sena 2020 fejn kien gie stabbilit li kellha bżonn:

1. Għoxrin (20) avukat għall-Għajnuna Legali f'Malta
2. Tliet (3) avukati għall-Għajnuna Legali f'Għawdex
3. Tliet (3) avukati assenjati għall-pariri lill-klijenti ta' vjolenza domestika

Permezz tas-sejha li nharġet fis-sena 2020, l-Avukati jithallsu kif ġej:

1. Avukati għall-Għajnuna Legali f'Malta u Għawdex jithallsu €10,000 fis-sena u €180 fis-sena bhala kumpens għall-mezzi ta' komunikazzjoni
2. Avukati għall-Għajnuna Legali għall-pariri lill-klijenti ta' vjolenza domestika tramite l-użu tat-telefown jithallsu €7,800 fis-sena.

Seduta 92
27/02/2023

CHILD PROTECTION SERVICES – TFAL FUQ IL-LISTA TA' STENNIJA

6660. L-ONOR. GRAZIELLA ATTARD PREVI staqsiet lill- Ministru għall-Politika Soċjali u d-Drittijiet tat-Tfal: Jista' l-Ministru jgħid kemm hemm tfal fuq il-waiting list taċ-Child Protection Services?

23/02/2023

ONOR. MICHAEL FALZON: Ngħarraf lill-Onor. Interpellanta li din is-sena, sal-lum, id-Direttorat għall-Protezzjoni tal-Minuri irċieva 2185 rapport.

Dawn ir-rapporti kollha jiġu eżaminati preliminarjament, u anke daww il-każijiet illi jidhru fuq il-“waiting list” ikunu ġew assessjati sabiex ikun stabbilit jekk: (a) il-każ ikunx qiegħed jipprezenta problemi jew riskji lejn minuri; u (b) x’inhu l-livell ta’ riskju preżenti fil-hajja tal-minuri. Dan ifisser illi kemm-il darba każ jipprezenta riskji imminenti, serji u letali, il-professjonisti jahdmu immedjatament sabiex ikun ikkontrollat ir-riskju.

Għaldaqstant it-terminologija “waiting list” tindika lista ta’ każijiet illi ġew assessjati bħala riskju baxx u wara li s-sitwazzjoni tal-minuri ġiet ikkontrollata. F’dawn il-każijiet id-Direttorat ikun qiegħed ukoll jgħin lill-familji, partikolarment il-ġenituri, biex itejjbu l-qagħda tagħhom. Minn dawn hemm 315-il kas. Dawn il-każijiet xorta jibqgħu jiġu mmonitorjati mid-Direttorat biex jekk ikun hemm deterjorament fil-qagħda tal-minuri l-każ jiġi allokat u jiskattaw azzjonijiet oħra skont kif provduti mil-liġi (Kap. 602).

Seduta 92
27/02/2023

FTEHM BILATERALI MA’ PAJJIŻI LI MHUMIEX MEMBRI TAL-UE

6661. L-ONOR. GLENN BEDINGFIELD staqsa lill- Ministru għall-Affarijiet Barranin u Ewropej u l-Kummerċ: Jista’ l-Ministru jgħid liema huma daww il-pajjiżi li mhumiex stati membri tal-Unjoni Ewropea u li l-Istat Malti għandu ftehim bilaterali magħhom? Meta kien iffirmit dan il-ftehim u x’kien l-iskop li għalih ġie ffirmit? Jista’ jgħid liema minn dan il-ftehim kien emendat mill-2004 ’l hawn u liema ma kienx emendat u jagħti r-raġunijiet rispettivi?

23/02/2023

ONOR. IAN BORG: Nixtieq ninforma lill-Onor. Interpellant li l-ftehimiet kollha li Malta għandha ma’ pajjiżi li mhumiex membri tal-Unjoni Ewropea huma elenkati fis-sezzjoni ‘Trattati’ fuq is-sit elettroniku tal-Ministeru għall-Affarijiet Barranin u Ewropej u l-Kummerċ. F’din is-sezzjoni wieħed isib ukoll kopja digitali tal-ftehimiet infushom, kif ukoll dettalji bħalma huma d-data meta d-dokument ġie ffirmit.

Daww il-ftehimiet relatati ma’ setturi ta’ kompetenza tal-Unjoni Ewropea, li kellhom jiġu abrogati jew emendati wara d-dhul ta’ Malta fl-Unjoni Ewropea fl-2004, huma wkoll elenkati f’din il-paġna fuq is-sit elettroniku tal-Ministeru għall-Affarijiet Barranin u Ewropej u l-Kummerċ.

Il-pajjiżi mhux membri tal-UE li Malta iffirmit Ftehim magħhom huma:

It-Turkija; l-Albanija; l-Kosovo; l-Maċedonja ta’ Fuq; is-Serbja; l-Montenegro; l-Bosnja u Herzegovina; n-Norveġja; l-Liechtenstein; l-Iżlanda; l-Iżvizzera; ir-Renju Unit; Andorra; San Marino; Monako; is-Santa Sede; l-Ordni Sovran Militari u Ospitalier ta’ San Ġwann ta’ Ġerusalem ta’ Rodi u ta’ Malta.

Alġerija; Angola; Anguilla; Antigua u Barbuda; Argentina; Armenia; Aruba; Ażerbajġan; Baĥamas; Baĥrejn; Bangladexx; Barbados; Belarus; Belize; Benin; Bermuda; Botswana; Braġil; Brunei; Burkina Faso; Burundi; Kambodja; Kamerun; Kanada; Kabo Verde; Gzejjer Cayman; Ċili; Ċina; Kolombja; Kongo; Gzejjer Cook; Kosta Rika; Kuba; Djibouti; Repubblika Dominikana; Eġittu; El Salvador; Eritrea; Etjopja; Fiġi; Il-Gambja; Ġeorgia; Gana; Gwatemala; Ginea; Honduras; Indja; Iraq; Iran; Iżrael; Kosta tal-Avorju; Ġamajka; Ġappun; Ġordan; Kenja; Kiribati; Kuwait; Kyrgyzstan; Latvja; Lebanon; Leżoto; Liberja; Libja; Madagaskar; Malawi; Malasja; Mawrizju; Messiku; Mikroneżja; Moldova; Molgolja; Marokk; Możambik; Mjanmar; Nauru; New Zealand; Niġer; Niġerja; Ir-Repubblika Demokratika tal-Poplu tal-Korea; Oman; Pakistan; Palau; Palestina; Paragwaj; Peru; Filippini; Qatar; Russja; Rwanda; Saint Kitts u Nevis; Saint Martin; Saint Vincent u Grenadines; Samoa; Sao Tome u Principe; Arabja Sawdita; Senegal; Seychelles; Sierra Leon; Singapor; Gzejjer Solomon; Somalja; L-Afrika t’Isfel; Repubblika tal-Korea; Sri Lanka; Sudan; Sważiland; Sirja; Taġikistan; Tanzanija; Tajlandja; Togo; Timor Leste; Tonga; Tuneżija; Turkmenistan; Uganda; Ukrajna; Emirati Għarab Magħquda; l-iStati Uniti tal-Amerika; Urugwaj; Uzbekistan; Vanwatu; Vjetnam; Zambja.

Seduta 92
27/02/2023